
இறை வணக்கம்‌ | 
வானிலிருந்து வந்த உண 


பெருமான்‌ அளித்த அப்பம்‌ தின்று 
பெரிதும்‌ மகிழ்ந்த பலபேர்கள்‌ 
ஒருநாள்‌ மன்னன்‌ முன்னே கூடி 
உணவுக்‌ காக நின்றார்கள்‌! 
திருவாழ்‌ மைந்தன்‌ அவரைப்‌ பார்த்துச்‌ 
செய்தியில்‌ ஒன்றைச்‌ சொல்கின்றார்‌ : 
வருவோர்‌ நீங்கள்‌ நான்செய்‌ கின்ற 
அருங்குறிக்‌ காக வரவில்லை; 


மண்ணில்‌ விளையும்‌ உணவுக்‌ காக 
மனது கனிந்தே வந்தீர்கள்‌! 

மண்ணில்‌ உளவு வளரும்‌ மறையும்‌ 
மறுநாள்‌ மாறும்‌ காண்பீர்கள்‌! 

விண்ணில்‌ இருந்து இறங்கும்‌ உணவே 
விருந்தில்‌ மிக்க சிறப்பாகும்‌ 


எண்ணிச்‌ சொன்னால்‌ விண்ணோர்‌ உணவு 
என்றும்‌ அழியா நிலையாகும்‌ ! 

ஆசிரியர்‌ பார்வையில்‌. i 


இன்று நமது . நாட்டிலும்‌, சமயக்‌ குழுக்களிலும்‌, குறிப்பாக, 
வரலாற்று ரீதியாக நிறுவப்பட்ட திரு அவைகள்‌ சிலவற்றிலும்‌ நம்‌ முற்பிதாக்கள்‌ 
எதிர்பாராத - பல இருள்மயமான சம்பவங்கள்‌ நடைபெறுவதை நாம்‌ 
காண்கின்றோம்‌ - பற்பலவிதமான தீய செயல்களில்‌ ஈடுபடுவோரைக்‌ கண்டிக்கும்‌ 
போது - “எங்கள்‌ தெய்வம்‌ காசுத்‌ தெய்வம்‌ (மம்மோன்‌ - மத்‌ 6:24: லூக்‌ 16:13) 
அவர்‌ எங்களைக்‌ கைவிடார்‌” என்று ஆணவத்தோடு - இறைபக்தியுடன்‌ வாழும்‌ 
மக்களை அடக்கி ஒடுக்குகின்றனர்‌ -. “இறைவா, எங்கள்‌ நாட்டில்‌ மட்டுமல்ல 
எங்கள்‌ திரு அவைகளிலும்‌ நடைபெறும்‌ அக்கிரமங்களையும்‌ அநீதியையும்‌ 
கண்டும்‌ காணாதவர்‌ போல்‌ ஏன்‌ பேசாதிருக்கிறீர்‌? - உமது நீதியை 
நிலைநாட்டும்‌ என்று குரல்‌ எழுப்பும்‌ நம்‌ மக்களுக்கு, இறைவன்‌ நிச்சயமாகப்‌ 
பதில்‌ அளிப்பார்‌ - இதற்கேற்ப பின்வரும்‌ சிந்தனைகளைக்‌ கவனியுங்கள்‌. 
அமெரிக்கப்‌ பல்கலைக்கழக வரலாற்றுப்‌ பேராசிரியர்‌ ஒருவர்‌ கூறுகிறார்‌ 
உலக வரலாற்றை நான்கு வரிகளில்‌ சுருக்கலாம்‌. 
அந்நான்கு வாசகங்கள்‌ வருமாறு: 
1. The Miss of God rind slowly, that they grind exceedingly small 
(தெய்வம்‌ நின்று கொல்லும்‌ - தீவினைப்‌ பயன்‌ நாட்பட்டுத்தான்‌ வந்தெய்தும்‌) - 
அதாவது, தெய்வத்தின்‌ இயந்திரங்கள்‌ மெதுவாகவே அரைக்கும்‌ ஆயினும்‌ 
மிக்க துகற்களாகவே அரைத்து விடும்‌ 
2. The bees Carry fallen where They gather honey 
தேனீக்கள்‌ தேனைச்‌ சேகரிக்கச்‌ செல்லும்‌ மலர்களிடம்‌ மகரந்தத்தைக்‌ 
கொண்டு செல்கின்றன. 
3. The meek shall in herit the earth - 
கனிவுடையோர்‌ நாட்டை உரிமைச்‌ சொத்தாக்கிக்‌ கொள்வர்‌. 
4. When the night grows dark the stars come out - காரிருள்‌ இராக்காலத்தில்‌ 
குழ்ந்திருக்கும்‌ போது விண்மீன்கள்‌ மிளிரும்‌. 
பொருள்‌ பொதிந்த இந்த நான்கு வாசகங்கள்‌ இன்றைய சூழ்நிலையில்‌ 
நமது நாட்டின்‌ சமயங்களின்‌ குறிப்பாக திரு அனவகளின்‌ போக்கையும்‌ பற்றிச்‌ 
சிந்தித்து நன்கு புரிந்து கொள்ள உதவும்‌ இதனைப்‌ பற்றி விரிவாக எழுதுவது 
நமது நோக்கமல்ல - ஆயினும்‌ இன்றைய சூழ்நிலையில்‌ இதனை உங்கள்‌ 
சிந்தனைக்குச்‌ சமர்ப்பிக்க விரும்புகிறோம்‌ - சிந்தியுங்கள்‌ செயல்படுங்கள்‌ 
“நமது கடவுளாகிய கர்த்தர்‌ நம்மைக்‌ 
கைவிடாமலும்‌ நம்மை விட்டு 
விலகாமலும்‌ நமது பிதாக்களோடு 
இருந்தது போல நம்மோடும்‌ 
இருப்பாராக - (1 இரா, 8:57) - பதிப்பாசிரியர்‌ DRA 

கடவுள்‌ ”நவ்லதனக்கண்ட” படைப்பும்‌ 
மணித பொறுப்பும்‌ 


முனைவர்‌ எம்‌ ஞானவரம்‌ 


(பேராசிரியர்‌, தமிழ்நாடு இறையில்‌ கல்லூரி) 


“தொடக்க நூல்‌ முதலாம்‌ அதிகாரத்தில்‌ உள்ள படைப்பு பற்றிய 
கருத்துக்கதையில்‌ படைப்பின்‌ கடவுளாகிய ஆண்டவர்‌ தான்‌ படைத்த 
உலகத்தையும்‌ அதன்‌ அனைத்துப்‌ படைப்புகளையும்‌, “நல்லதெனக்‌ கண்டார்‌” 
என .ஆறு முறை கூறப்பட்டுள்ளது (1:3,10,12,18,21,25) ஆகவே கடவுள்‌ 
அருளால்‌, நாம்‌ பெற்றுக்‌ கொண்ட இந்த உலகமும்‌, அதன்‌ நிறைவும்‌ தியவை 
அல்ல, மிகவும்‌ நல்லவைகள்‌ கடவுளின்‌ கரத்தின்‌ அருட்கொடைகள்‌ (திருப்பாடல்‌ 
24:1-2) 


நிலைவாழ்வுடைய, என்றும்‌ அழியாத கடவுள்‌ தாம்‌ படைத்த அனைத்தும்‌ 
அவைகள்‌ படைக்கப்பட்ட துவக்க நோக்கத்திற்கு இசைய - பலன்‌ 
தரவேண்டுமெனவும்‌ விரும்புகிறார்‌. அவர்‌ சிறுபிள்ளைகளைப்போல்‌ 
களிமண்ணில்‌ பொம்மை செய்து கொஞ்ச நேரத்தில்‌ அதை உடைத்துத்‌ 
தூக்கியெறிகிறவர்‌ அல்லர்‌. தன்னைப்‌ போலவே தான்‌ படைத்த படைப்புகளும்‌ 
சிறந்த நோக்கமும்‌, பொறுப்பும்‌, பொருளும்‌ உடையவைகளாக இருக்க 
வேண்டுமென விரும்புகிறார்‌. 


கட்வுள்‌ தம்‌ படைப்புகளைப்‌ படைத்துவிட்டு அவைகளில்‌ இருந்து 
ஒதுங்கி, விலகி நிற்பவர்‌ அல்லர்‌. அவரது படைப்போடு பொருள்பொதிந்த 
தொடர்‌ உறவில்‌ நிலைத்திருப்பவர்‌. அவரது படைப்பு தொடர்ந்து நல்லதாக 
இருக்கவும்‌, நன்மையின்‌ பாதையில்‌ பலன்‌ கொடுக்கவும்‌ ஆற்றல்‌ தருபவர்‌, 
பராமரிப்பவர்‌, மற்றும்‌ அந்தப்படைப்பின்‌ செயல்பாடுகளில்‌ ஈடுபட்டு மகிழ்பவர்‌ 
(திருப்பாடல்‌ 65) 


மேலே நாம்‌ கண்ட உண்மைகளின்‌ பொருள்‌ நம்மை இன்னொரு 
பொருளுள்‌ சிந்தனைக்கு இட்டுச்‌ செல்கிறது. வாழுகின்ற கடவுளால்‌ 
படைக்கப்பட்ட எந்தப்படைப்பும்‌ பொருளற்றது அல்ல, மாயை அல்ல. மாயை 
மாயை எல்லாம்‌ மாயை (சபை உரையாளர்‌ 1:2) என்று சபை உரையாளர்‌ 
சொல்வதாகத்‌ திருமறையில்‌ சொல்லப்பட்டிருப்பது, படைக்கப்பட்ட இவ்வுலகைப்‌ 
பற்றிய கூற்று அல்ல. அது கடவுளை விட்டு விட்டு மனிதர்‌ சுயநலமாக எடுக்கும்‌ 

முயற்சிகளை செயல்பாடுகளைப்‌ பற்றியதாகும்‌. இரண்டு வசனங்கள்‌ தாண்டி 
அதே அதிகாரம்‌ நான்காம்‌ வசனத்தில்‌ (1:4) உலகம்‌ மாறாது என்றும்‌ 
நிலைத்திருக்கின்றது” என்றும்‌ வாசிக்கிறோம்‌. 

கடவுள்‌ நல்லது என்று கண்டு, தொடர்ந்து கடவுளே நல்ல உறவில்‌ 
இருக்கும்‌ இந்த உலகத்தையும்‌, பருப்பொருளையும்‌ தீயவை என்று கூறுவது 
கிறிஸ்தவக்‌ கருத்து அல்ல இந்த உலகம்‌ தியது அல்ல பருப்பொருள்‌ தியது அல்ல. 
அப்படிச்‌ சொல்லும்‌ பண்டைய கிரேக்க சமயம்‌ போன்ற சமய வாதங்கள்‌ உலகில்‌ 
இன்றும்‌ இருந்தாலும்‌, கிறிஸ்தவ சமயமும்‌, யூதசமயமும்‌ அப்படிச்‌ சொல்வது 
இல்லை. பொருள்‌ பொதிந்த இந்த உலகில்‌ பொருள்‌ பொதிந்த முறையில்‌ 
வாழமுற்பட்டு இயற்கையோடு நல்ல நீதியான உறவில்‌ நிலைத்திருப்பவர்களே 
உண்மைக்‌ கிறிஸ்தவர்கள்‌ இவ்வுலகம்‌ தியது இதைவிட்டு மேல்‌ உலகிற்கு ஓடி 
விடவேண்டும்‌ என்ற சிந்தனை த அல்ல. அது கிறிஸ்துவுக்கு 
ஏற்புடைய சிந்தனையும்‌ அல்ல. 

இப்படிச்‌ சொல்லுகையில்‌ ஒருசிலர்‌ “இந்த உலகமும்‌ அதன்‌ ஆசை 
இச்சைகளும்‌ ஒழிந்து போகும்‌” (1யோவா 2:17), “உலகத்தின்‌ மீதும்‌ அதில்‌ 
உள்ளவை மீதும்‌ அன்பு கூராதீர்கள்‌ (யோவா 2:15) போன்ற திருமறை 
வாக்கியங்களை சுட்டிக்காட்ட விரும்பலாம்‌. அதில்‌ மேலோட்டமாகப்பார்த்தால்‌ - 
நியாயம்‌ இருப்பதைப்போல்‌ தெரியும்‌. ஆனால்‌ திருமறையை ஆழமாகவும்‌ 
பொருள்‌ பொதிந்த முறையிலும்‌ படிப்போர்க்கு அப்படித்‌ தெரிவதில்லை அதற்கு 
என்ன ஆதாரம்‌? 

திருமறையில்‌ “உலகம்‌” எனும்‌ சொல்‌ எல்லா இடங்களிலும்‌ ஒரே 
பொருளில்‌ பயன்படுத்தப்படவில்லை எடுத்துக்காட்டாக யோவான்‌ 17ம்‌ 
அதிகாரத்தில்‌ 18முறை உலகம்‌ எனும்‌ சொல்‌ பயன்படுத்தப்பட்டுள்ளது. அந்த 
இடங்களை முறையாகக்‌ குறித்துக்கொண்டு படித்துப்‌ பார்த்தாலே இச்‌ சொல்‌ 
அந்த ஒரு அதிகாரத்தில்‌ மூன்று வேறுபட்ட கருத்துக்களில்‌ பயன்படுத்தப்‌ 
பட்டுள்ளது என்ற உண்மை தெரியும்‌. 


1.. படைக்கப்பட்ட புவியியல்‌ உலகம்‌: வசனங்கள்‌ (Geographical world) 
5,11,13,15,24 இங்கு உலகம்‌ எனும்‌ சொல்‌ எதிர்மறை நிலையில்‌ அல்ல. நடு 
நிலையாகவே பயன்படுத்தப்பட்டுள்ளது. 

2. மக்கள்‌, துறைகள்‌ ஆகியவற்றின்‌ ஆகுபெயராக: (Peoples and st) 

(Prophis and stronctwas) வசனங்கள்‌: 6,18,21,23 

இந்த இடங்களில்‌ எதிர்மறை நிலையிலும்‌ அல்ல, நடுநிலையிலும்‌ அல்ல, 
உடன்பாட்டு நிலையில்‌ (௦4௦) கடவுளால்‌ நேசிக்கப்படுகிற உலகமாக, 
அதனால்‌ தம்‌ மைந்தரை அவர்‌ அனுப்பிய உலகமாக, அதேபோல்‌ மைந்தரும்‌ 
அதை நேசித்து தம்‌ சீடர்களை அதற்குள்ளே அனுப்பும்‌ உலகமாக 
சித்தரிக்கப்பட்டுள்ளது. இதே பொருளில்‌ தான்‌ உலகம்‌ எனும்‌ சொல்‌ யோவான்‌ 
3:16ல்‌ (கடவுள்‌ உலகின்‌ மீது அன்புகூர்ந்தார்‌) பயன்படுத்தப்பட்டுள்ளது. கடவுள்‌ 
படைத்த நல்ல உலகு கடவுளால்‌ நேசிக்கப்படுகிற உலகு, ஆகவே அதை நாமும்‌ 
நேசிக்க வேண்டும்‌ என்ற உண்மைகள்‌ புலப்படுகின்றன. 


3. கடவுளுக்கு எதிரிடையாக நிற்கும்‌ உலகம்‌. (௦றposite 1௦ God) 
வசனங்கள்‌: 9,14,16,25 


இவ்விடங்களில்‌ கூறப்படும்‌ உலகம்‌ கடவுளுக்கும்‌ அவரது விடுதலை . 
நோக்கிற்கும்‌ எதிராகச்‌ செயல்படும்‌ உலகமாக உள்ளது இதே பொருளில்‌ தான்‌ 
யோவா 18:36, 12:31,1யோவா 2:15-17, யாக்‌ 1:27 போன்ற இடங்களிலும்‌ 
பயன்படுகிறது. | | 

ஆக  மேற்கூறப்பட்டபடி ஒரே அதிகாரத்துக்குள்ளேயே மூன்று 
வேறுபட்ட பொருளில்‌ ஒரே சொல்‌ பயன்படுத்தப்பட்டுள்ளதை நாம்‌ கவனமாகப்‌ 
படிக்க வேண்டியுள்ளது. 


உலகம்‌ அவர்‌ மூலமாய்‌ உண்டாயிற்று அந்த அவரது சொந்த 
உலகத்துக்குள்ளேயே வந்தார்‌ (யோ1:11) ஆனால்‌ அந்த உலகமோ அவரைத்‌ 
தள்ளி விட்டது. இருப்பினும்‌ அவர்‌ அதைத்தள்ளவில்லை. அதனை மிகுந்த 
அன்புடன்‌ நேசித்து அதன்‌ அடையாளமாக சிலுவையிலேயே மரித்து அதே 
உலகத்தைத்‌ தம்முடன்‌ ஒப்புரவாக்கிக்‌ கொண்டார்‌. இவ்வாறு கடவுளுக்கு 
எதிரிடையாக இருக்கும்‌ உலகை நேசித்து, அன்புசெய்து, மாற்றி அதனைக்‌ 
கடவுளுக்கு ஏற்புடையதாக மாற்றுவதே ஆண்டவரின்‌ அருள்‌ தொண்டு. 

ஆகவே கடவுளே படைத்ததும்‌ தமது மைந்தரை அனுப்பிவைத்ததும்‌ 
கடவுள்‌ இன்றும்‌ அன்புடன்‌ நேசிக்கிறதுமான படைக்கப்பட்ட இந்த 
உலகைக்கடவுள்‌ ஒரு போதும்‌ அழிக்கமாட்டார்‌. அதைப்‌ பண்படுத்தி, திருத்தி, 
பாதுகாக்கவே அவர்‌ விரும்புகிறார்‌. | 

ஆனால்‌ மனிதர்களாகிய நாம்‌ ஆண்டவர்‌ படைத்து, நேசிக்கும்‌ உலகை 
நமது பொறுப்பற்ற செயல்களால்‌ அழித்துக்‌ கொண்டிருக்கிறோம்‌. இவ்வாறு 

பூமியை அழிக்கிறவர்களைக்‌ கடவுள்‌ அழிப்பார்‌(வெளி1 1:18) எனும்‌ எச்சரிக்கை 
நாம்‌ உணரவேண்டியது. மாறாக பூமியைக்‌ கடவுள்‌ அழித்து விடுவார்‌ என்று 
கூச்சலிடுவது முறையற்றதும்‌ கடவுளுக்கு எதிரானதுமாகும்‌. 
இப்படிச்‌ சொன்னவுடனே வெளி 21:1-2 வசனங்களைச்‌ சுட்டிக்‌ 

காண்பித்து கடவுள்‌ பழைய வானம்‌, பழைய பூமியை அழித்து விட்டு புதிய 
வைகளை உருவாக்குவார்‌ என்று சொல்லப்பட்டுள்ளதே! என்று விதண்டாவாதம்‌ 
செய்பவர்கள்‌ இருப்பார்கள்‌. பழைய வானமும்‌, பழைய பூமியும்‌ மறைந்துவிட்டன 
என்று சொல்வதை எழுத்தின்படி புரிந்து கொண்டு இப்போதுள்ள இந்த அழகிய 
இயற்கையுடன்‌ உள்ள உலகினைக்‌ கடவுள்‌ அழித்துவிடுவார்‌ என்று புரிந்து 
கொள்ளக்கூடாது அது தவறு அத்தகைய தவறான எண்ணத்தால்‌ தான்‌ 20 
வருடங்களுக்கு முன்‌ ஸ்கைலாப்‌ (kia) எனும்‌ விண்கலம்‌ பழுதுபட்டு பூமியில்‌ 
விழும்‌ அபாயம்‌ ஏற்பட்டபோது இயேசுவின்‌ இரண்டாம்‌ வருகை நடக்கவேண்டிய 
நேரம்‌ வந்து விட்டது என்று மகிழ்ச்சியால்‌ இருந்த கிறிஸ்தவர்கள்‌ இருந்தனர்‌ 
அதுபோலவே சமீபத்தில்‌ சுனாமியால்‌ ஏற்பட்ட பேரழிவு கீழ்த்திசை நாடுகளில்‌ 
'அழுகையையும்‌ புலம்பலையும்‌ ஏற்படுத்திய போது, சில போலிக்கிறிஸ்தவர்கள்‌ 
இயேசுவின்‌ இரண்டாம்‌ வருகைக்குரிய அடையாளம்‌ அதுதான்‌ என்று 
சொல்லியும்‌, தாங்கள்‌ வானத்தில்‌ ஆண்டவரால்‌ ஏற்றுக்‌ கொள்ளப்படும்‌ நாள்‌ 
வந்துவிட்டது என்று மகிழ்ச்சியுடன்‌ ஆனந்தப்பட்டவர்கள்‌ உண்டு. இது எவ்வளவு 
கேவலமான, கிறிஸ்தவ உலகிற்கே அவமானத்தை உண்டாக்கும்‌ சிந்தை 
என்பதை முற்போக்குச்சிந்தனை உள்ளவர்கள்‌ புரிந்து கொள்வர்‌. இந்த 
அவமானத்துக்குரிய சிந்தையின்‌ இன்னொரு வெளிப்பாட்டைத்‌ தமிழகத்தில்‌ 
பிற்போக்குக்கிறிஸ்தவர்களிடையே பயன்படுத்தப்படும்‌ கீழ்காணும்‌ பாடலில்‌ 
காணலாம்‌. னி 

கத்வமசனை வானம்து 

மீகா தோணாகத்தாச்றம்‌ 

மககாடிதீரன்‌ கூடி 

குகைதடி 2ீவகம்‌ ஓழும்‌, 

அீண்மீச்கள்‌ இடம்‌ மாநீம்‌ 

மாசிரங்கும்‌ வந்து சிகாட்டிம்‌ 

நாகனா ஆட மீகம்மடி - எண்‌ 

கநசரண்டை சர்வ்‌ 

கடக்‌ குழுறும்‌, கம்பச உடையும்‌ 
கூச்சல்‌ கட்கும்‌ கண்ணீர்‌ சிந்தும்‌ ..... 
2மாக்குவரத்தூ யானம்‌ நீந்கும்‌ 

இனி உ௯கம்‌ எனிபதில்கை 

வாக்கு மாநா வதம்‌ கூறும்‌ 
வார்த்தை யானும்‌ நீறைகவறும்‌ 
நாகனா ஆடி மீகம்மாடி - என்‌ 
கநகரண்டை கீசர்கவன்‌ 


(இவ்வரிகளை இக்கட்டுரைக்காக நான்‌ எழுதும்‌ போதே என்‌ கை 
கூசுகிறது) மேற்கூறிய பாடலில்‌ உள்ள வரிகள்‌ எவ்வளவு சுயநலமானவைகள்‌, 
எவ்வளவு குறுகிய கண்ணோட்டமுள்ளவைகள்‌ என்பதை பெருந்தன்மை உள்ள 
சிறுகுழந்தை கூடப்புரிந்து கொள்ளும்‌. முழு உலகத்தையும்‌ தாயைப்போல்‌ 
நேசிக்கும்‌ கடவுளை ஒரு சிலருக்கு மட்டும்‌ சொந்தமான குலக்கடவுளாக 
மாற்றுவது எவ்வளவு அபத்தமானது என்பதை உண்மைக்‌ கிறிஸ்தவர்கள்‌ புரிந்து 
கொள்ளவேண்டும்‌. 

சிலர்‌ கேட்கலாம்‌! எவ்வளவு பெரிய ஊழியக்காரர்‌ எழுதி அவரே பாடிய 
பாடலை இப்படிக்‌ குறை சொல்லலாமா என்று! எல்லாரையும்‌ எந்தவிதப்‌ 
பாகுபடில்லாமல்‌ ஒரே தாயைப்‌ போல்‌ நேசிக்கிற கடவுளும்‌, அவரை அப்படிப்பட்ட 
வராகக்காட்டிய ஆண்டவர்‌ இயேசுவும்‌ முக்கியமா அல்லது அதற்கு எதிராகக்‌ 
கடவுளை ' ஒரு குலக்கடவுளாக மாற்றும்‌ இந்தக்கிறிஸ்தவத்தலைவர்கள்‌ 
முக்கியமா? 

இன்னும்‌ சிலர்‌ கேட்கலாம்‌! தவறு செய்பவர்கள்‌ தண்டனைக்‌ 
குட்படுவார்கள்‌ - அழிக்கப்படுவார்கள்‌ என்பது தவறா? 


இங்கு இரண்டு காரியங்கள்‌ கவனிக்கப்படவேண்டும்‌. 


1) மற்றவர்களைவிட நான்‌ நல்லவன்‌, என்னையும்‌ என்னைச்‌ சார்ந்த ஒரு 
சிலரையும்‌ மட்டும்‌ கடவுள்‌ நல்லவர்களாக்கிவிட்டார்‌. மற்றவர்கள்‌ அதிலும்‌ 
குறிப்பாக. - வேற்றுச்‌ சமயத்தைச்‌ சேர்ந்தவர்கள்‌ அவர்களை எவ்வளவு 


நற்செயல்களை செய்கிறவர்களாய்‌ இருந்தாலும்‌ - அழிந்தே போவார்கள்‌ 
என்பது சுயப்பெருமையும்‌, மற்றவர்களை தீர்ப்பிடும்‌ சுபாவமுமாகும்‌. 
இதனைத்‌ தான்‌ ஆண்டவர்‌ இயேசு வெகுவாக எதிர்த்தார்‌ (மத்‌ 7:1-5, லூக்‌ 
7:37-38, லூக்‌ 18:9-14, ரோமர்‌ 2:1). 


Digitized by Noolaham Foundation. 
noolaham.org | aavanaham.org 


2) தவறு செய்வோர்‌ அதற்குரிய தண்டனையை அனுபவிக்க வேண்டியிருக்கும்‌ 
என்பதை ஆடிப்பாடிக்‌ கொண்டு சொல்ல முடியுமா? வேதனையுடன்‌, 
அக்கறையுடன்‌ புலம்பிக்‌ கொண்டுதான்‌ மனந்திரும்ப அழைக்கவேண்டும்‌. 
அதைத்‌ தான்‌ எரேமியா எனும்‌ அழுகையின்‌ தீர்க்கர்‌ செய்கிறார்‌. 

ஆகவே எப்படிப்‌ பார்த்தாலும்‌, இந்த உலகம்‌ அழிந்து போகும்‌ ஒரு சில 
கிறிஸ்தவர்களை மட்டும்‌ கடவுள்‌ மோட்சத்தில்‌ ஏற்றுக்‌ கொள்வார்‌ என்பது 

வடிகட்டிய பிற்போக்கு சிந்தனையே. ப ப 

சரி, கடைசியாக, அப்படியானால்‌ பழைய பூமி மறைந்துபோகும்‌ புதிய 
பூமி உருவாகும்‌ என்பதன்‌ பொருள்‌ என்ன? உ | 
இதை எழுத்தின்‌ படி அல்ல. அடையாளமாகவே ஆதிசபையும்‌, ஆதி யூத 

- கிறிஸ்தவமரபும்‌ நாம்‌ புரிந்து கொள்ள வேண்டுமென எதிர்பார்க்கின்றன. 

இப்படி அடையாளமாகப்‌ புரிந்து கொள்வதற்கு இதே மொழி நடை உள்ள 

இன்னொரு திருமறைப்‌ பகுதி நமக்குத்துணை செய்யக்‌” கூடும்‌. அது, 2 கொரி 

5:17 எனவே, ஒருவர்‌ கிறிஸ்துவுக்குள்ளிருந்தால்‌ புதுப்படைப்பாகிறார்‌. 

பழையவைகள்‌ ஒழிந்து போயின, எல்லாம்‌ புதிதாயின. 


இங்கு ஒழிந்து போவது பழைய மனிதத்தின்‌ செயல்பாடுகள்‌ தான்‌ 
அவரிடம்‌ இருப்பது அதே பழைய கை, பழைய கால்‌, பழைய கண்‌ பழைய 
இதயம்தான்‌. ஆனால்‌ கிறிஸ்துவுக்குள்‌ அவர்‌ வந்ததால்‌ அவைகளின்‌ 
செயல்பாடுகள்‌ புதியவையாகின்றன. கிறிஸ்துவுக்கு ஏற்புடையவையாகின்றன. 
ஆகவே இங்கு சொல்லப்படுவது பொருன்மை சார்ந்த மாற்றமல்ல தன்மை 
சார்ந்த மாற்றமே. (Not a material chang but Manner change, Not a quantitative 
change, but qualitative change) ஆகவே வெளியில்‌ வரும்‌ கடவுள்‌ அருளும்‌ 
புதுயுகம்‌ என்பது இதே உலகம்‌ தன்மை சார்ந்த மாற்றத்தைப்‌ பெறும்‌ என்பதே 
அதையே முன்பு இருந்த “சாவு, துயரம்‌, அழுகை, கண்ணீர்‌, துன்பம்‌” 
முதலியவைகள்‌ இல்லாத, நீதி வாசமாயிருக்கக்‌ கூடிய” (ஏசா 65 : 25 11:9) 
உலகம்‌ என்று படிக்கிறோம்‌. (2. பேது 3:13) 


இதைப்‌ புரிந்து கொள்வதற்கு திருமறையில்‌ உள்ள யூத - கிறிஸ்தவ 
மரபில்‌ வந்த மறை பொருள்‌ வெளிப்பாட்டிலக்கியத்தின்‌ அடையாள மொழி 
நடையின்‌ முக்கியத்துவத்தை அறிதல்‌ அவசியம்‌ எடுத்துக்காட்டாக: அதே மொழி 
நடையில்‌ உள்ள 2 பேது 3:10 - 13 ஐக்‌ கவனியுங்கள்‌ அங்கு எவ்வளவு 
அடையாள (உருவக ) மொழி நடை உள்ளதெனப்‌ பாருங்கள்‌. 


BSD TR FPSSSTOSEAPSRR OOOO 


Digitized by Noolaham Foundation. 
noolaham.org | aavanaham.org 


- திருடனைப்போல்‌ ஆண்டவர்‌ வருவார்‌ (இதை எழுத்தின்‌ புரிதல்‌ கூடவே 
கூடாது!) ்‌ 
- வானங்கள்‌ பெருமுழக்கத்துடன்‌ மறையும்‌ 
- பஞ்ச பூதங்கள்‌ வெந்துபோகும்‌.... 
- மண்ணுலகும்‌ அதன்‌ செயல்பாடுகளும்‌ தீக்கிரையாகும்‌. 
- வானங்கள்‌ எரிந்தழியும்‌ 
- புதிய வானமும்‌ புதிய பூமியும்‌ வரும்‌ 
மேலே சொல்லப்பட்டுள்ள அனைத்துமே எழுத்தின்‌ படியல்லாமல்‌ 
அநீதியுள்ள அமைப்புகள்‌ மாற்றப்பட்டு நீதியுள்ள உலகம்‌, நீதியுள்ள அமைப்புகள்‌ 
உருவாகும்‌ என்ற உருவக மொழிநடையில்‌ கொடுக்கப்பட்டி ருக்கின்றன.(3:13) 
அங்கு வருகின்ற “நாம்‌ எல்லாரும்‌ கடவுளின்‌ நாளை எதிர்பார்த்து அவர்‌ 
வருகையை விரைவுபடுத்த வேண்டும்‌” எனும்‌ வாக்கியம்‌ (2 பேது 3:12) நமது 
மானுட பொறுப்பை சுட்டிக்‌ காட்டுவதாகும்‌. நீதியுள்ள சமுதாயமும்‌, நீதியுள்ள 
அரசுகளும்‌, திருச்சபையும்‌ அமைய நாம்‌ தான்‌ செயல்படவேண்டும்‌. அப்படி 
நீதியுள்ள அமைப்புகள்‌ உருவாகும்‌ போது அநீதியின்‌ சின்னங்களாகிய பழைய 
பூமியும்‌ பழைய பஞ்சபூதங்களும்‌ மாற்றப்பட்டு புதிய வானம்‌ புதிய பூமி 
உருவாகும்‌. கிறிஸ்துவுக்கு ஒப்படைத்தவர்களாக நீதியுடன்‌ கூடிய அமைதியுள்ள 
உலகம்‌ உருவாக நாம்‌ முனைந்து கடவுளோடு இணைந்து உழைக்கும்‌ போது 
தான்‌ அது உருவாகும்‌. 

“நாம்‌ மண்கிக்கக்‌ கற்றுக்‌ சிகாள்ளாம்‌ வரை, மச்‌.கீக்கப்படமீவ 
முஷயாத வியைங்கள்‌ நம்‌ வாழ்க்கையில்‌ நடந்து சிகாகர்சட 
இருக்கும்‌. நாம்‌ எதை மன்சிந்கக்‌ கந்றுக்‌ சிகாள்லவில்கையயா 
அது நம்மீமக ஓர்‌ அங்கமாக இருக்கும்‌ அககறு சிவகு 


சீக்கிரம்‌ அங்கமாகிவிடும்‌” 


Digitized by Noolaham Foundation. 
noolaham.org | aavanaham.org 


கடவுளுடன்‌ தணைந்த படைப்பாளராக 
நாம்‌ எப்போது மாறமுடியும்‌? 


அருட்பணி அ.ஸ்ரீபன்‌ 
உலகம்‌ படைக்கப்பட்டதைப்‌ பற்றி ஒவ்வொரு மதங்களும்‌ பல்வேறுபட்ட 
கருத்துக்களை கூறுகின்றது. சிறப்பாக இந்து மதத்தில்‌ வேதங்களில்‌ ஓர்‌ பெரிய 
தீப்பொறியில்‌ இருந்து எழுந்த. பொறியில்‌ இருந்தே உலகம்‌ படைக்கப்பட்டது 
என்றும்‌, ஒர்‌ யாகத்தின்‌ விளைவே உலகம்‌ என்றும்‌, கூறப்படுகின்றது. மேலும்‌ 
பிரம்மமும்‌ இயற்கையும்‌ ஒன்றாக காணப்படுகின்றது, என்ற செய்தியும்‌ உண்டு. 
பெளத்த மத சிந்தையின்‌ படி இயற்கைக்கும்‌ இறைவனுக்கும்‌ இடையே எத்தகைய 
தொடர்பும்‌ இல்லை என்று கூறுகின்றது. ஆனால்‌ எபிரேய திருமறையில்‌ இயற்கை 
இறைவனால்‌ படைக்கப்பட்டது என்கின்ற உண்மை முன்வைக்கப்படுகின்றது. 


ப திருமறையின்‌ அடிப்படையில்‌ கடவுளே உலகைப்‌ படைத்ததாக 
கூறப்படுகின்றது. (தொடக்கநூல்‌ 1:1) இங்கு படைப்பின்‌ வரலாறு இறைவனை 
படைப்பாளராக காண்பிக்கின்றது. மேலும்‌ படைப்புகள்‌ அனைத்தும்‌ வெறுமை 
நிலையில்‌ இருந்து தோன்றியதாக ஆசிரியர்‌ கூறுகின்றார்‌. யூதர்கள்‌ 
பாபிலோனிய தேசத்தில்‌ அடிமைகளாக இருந்த போது தமது சொந்த தேசத்திற்கு 
செல்லுவோம்‌ என்ற நம்பிக்கையை பூரணமாக இழந்து விட்டனர்‌. இந்த 
நம்பிக்கை இழப்பின்‌ மத்தியிலேயே இப்படைப்பின்‌ வரலாறு எழுதப்படுகின்றது. 
எனவே படைப்பின்‌ வரலாறு ஒர்‌ நம்பிக்கையின்‌ வரலாறு இறைவன்‌ : 
மனுக்குலத்திற்கு கொடுத்திருக்கும்‌ செய்தியே இயற்கை 'ஆகும்‌. மேலும்‌ 
தொடக்கநூல்‌ 1:18 இன்படி, படைப்புக்கள்‌ அனைத்தும்‌ நல்லது என்று இறைவன்‌ 
கண்டார்‌. நொஸ்டிக்க வாதத்தின்‌ படி சடப்பொருள்‌ கெட்டது. ஆவி நல்லது 
எனவே கடவுள்‌ சடப்பொருளை உபயோகித்து உலகை படைக்கவில்லை என்றும்‌, 
படைப்புக்கள்‌ தீயது என்றும்‌, மக்கள்‌ மத்தியில்‌ எண்ணம்‌ இருந்தது. இங்கு 
ஆசிரியர்‌ அதனை சவாலிட்டு இறைவனால்‌ படைக்கப்பட்ட உலகு நல்லது என்று 
கூறகின்றார்‌.. 

எனவே இங்கு மண்ணும்‌ விண்ணும்‌ அறிவும்‌ ஆன்மீகமும்‌ 
இணைகின்றது. எனவே மண்ணையும்‌ விண்ணையும்‌ இணைக்கும்‌ சின்னமே 
இயற்கை ஆகும்‌ தொடக்கநூல்‌ 1:25,26 இன்படி, கடவுள்‌ ஆணையும்‌ 
பெண்ணையும்‌ சமமாக படைத்தார்‌, என்ற செய்தி காணப்படுகின்றது. எனவே 
படைப்பு - சமத்துவத்தின்‌ அடையாளமாக காணப்படுகின்றது. இவர்களைப்‌ 
படைத்த கடவுள்‌ ஏதேன்‌ தோட்டத்தில்‌ இவர்களை வைத்ததாக கூறப்படுகின்றது. 

தொடக்கநூல்‌ 3:1 ' இது மாற்க பேதங்கள்‌ அற்ற பொதுமானிடத்தை 
எடுத்துக்காட்டுகின்றது. இதன்‌ அடிப்படையில்‌ இயற்கை அனைத்து 
்‌ மானிடத்திற்கும்‌ பொதுவான சின்னமாகும்‌. 

திருப்பாடல்‌ 19 இல்‌ இயற்கையின்‌ ஊடாக இறைவன்‌ தன்னை 
வெளிப்படுத்துகின்றார்‌ என்ற உண்மை புலனாகின்றது. “கால்பாத்‌' கூறுவதாவது 
இயற்கை மூலம்‌ மனிதன்‌ கடவுள்‌ ஒருவர்‌ இருக்கின்றார்‌ என்கின்ற உண்மையை 
புரிந்து கொள்ளுகின்றான்‌. எனவே இயற்கை கடவுளை உலகிற்கு 
காண்பிக்கின்றது. ரோமர்‌ 2:14 இன்படி திருச்சட்டத்தை அறியாத மக்கள்‌ 
இயற்கை சட்டத்தின்‌ மூலம்‌ நடுத்தீர்க்கப்‌ படுகின்றார்கள்‌, என பவுல்‌ 
கூறுகின்றார்‌. எனவே இயற்கை மக்களை நியாயந்தீர்க்கும்‌ கருவியாகவும்‌ 
காட்டப்படுகின்றது. ப 


இதனால்‌ தான்‌ இந்து மதத்தின்‌ “ரிக்‌ வேதகாலத்தில்‌ இயற்கைக்கு 
அஞ்சிய மக்கள்‌ இடிமுழக்கம்‌, காற்று, போன்ற இயற்கை அச்சத்தில்‌ இருந்து 
பாதுகாத்துக்‌ கொள்ள தங்களுக்கு என ஒரு தெய்வத்தை உருவாக்கியதை 
பார்க்கலாம்‌. தொடக்கநூல்‌ 1:28 இன்படி கடவுள்‌ இயற்கையை அதன்மேல்‌ 
அதிகாரத்தை கொடுத்து படைப்பின்‌ சிகரமான மனிதனுக்கு வழங்கினார்‌. இங்கு 
இயற்கையை பாதுகாக்கும்‌ பராமரிக்கும்‌ பொறுப்பு மனிதனிடத்தில்‌ 
கையளிக்கப்பட்டது. இங்கே அதிகாரம்‌ என்பது உக்கிராணத்துவத்தை 
குறிக்கின்றது. ஆனால்‌ . மனிதன்‌ படைத்தவனின்‌ பொறுப்பை நிறைவேற்றாது 
படைக்கப்பட்ட ஓர்‌ பாம்பின்‌ சத்தத்திற்கு செவிகொடுத்தான்‌. இதன்‌ மூலம்‌ 
இயற்கையை கட்டுப்படுத்த வேண்டிய மனிதன்‌ இயற்கைக்கு கட்டுப்பட்டான்‌. 
அன்றில்‌ இருந்து இன்றுவரை இயற்கைக்கும்‌ மனிதனுக்கும்‌ இடையே 
போராட்டம்‌ நிலவுகின்றது. இதனால்‌ புனித பவுல்‌ ரோமர்‌ 8:22 படைப்புக்கள்‌ 
அனைத்தும்‌ பேறுகால வேதனை அடைகின்றது. அதாவது படைப்புக்கள்‌ 
அனைத்திற்கும்‌ மனிதனுக்கும்‌ இடையே போராட்டம்‌ நிலவுகின்றது. 

இந்துமத கோட்பாட்டின்‌ படி படைப்பும்‌ படைத்தவரும்‌ ஒன்றாகின்றது 
மேலும்‌ எல்லாவற்றிலும்‌ இறைவன்‌ உள்ளான்‌ என்றும்‌, எல்லாம்‌ கடவுள்‌ என்றும்‌, 
சிந்தனை உள்ளது. இதன்படி இயற்கையை அழிக்கும்‌ போது, நாம்‌ இறைவனை 
- அழிக்கின்றோம்‌. என்ற சிந்தனை பிறக்கின்றது. ஆனால்‌ கிறிஸ்தவ 
சிந்தனையின்படி இயற்கையில்‌ இருந்து இறைவன்‌  பிரித்தெடுக்கப்பட்டதாக 
காணப்பட்டதினால்‌ மனிதன்‌ இயற்கைமீது கொடுத்த பொறுப்பை உதாசீனம்‌ 
செய்கின்றான்‌. இதன்படி மரங்களை வெட்டுதல்‌, கழிவுப்பொருட்களை 

கடலுக்குள்‌ கொட்டுதல்‌ போன்ற செயற்பாடுகள்‌. மூலம்‌ மனிதன்‌ நீர்‌ - நிலம்‌ - 
காற்று ஆகிய பண்புக்‌ கூறுகளை மாசடைய செய்கின்றான்‌. இதன்‌ மூலம்‌ 
இயற்கை அழிவுகளும்‌ பல்வேறுபட்ட நோய்களும்‌ பெருகுகின்றது. இதனால்‌ 
மனிதன்‌ தனக்கும்‌, எதிர்கால சந்ததிக்கும்‌ தீங்கை வருவித்துக்‌ 
கொள்ளுகின்றான்‌. அண்மையில்‌ ஏற்பட்ட சுனாமியின்‌ தாக்கம்‌ கூட மனிதன்‌ 
இயற்கையை சரிவர பாதுகாக்காததன்‌ விளைவே ஆகும்‌. 

இயற்கை என்னும்‌ போது இயற்கைப்‌ படைப்புக்களை மாத்திரம்‌ நாம்‌ 
கருதிக்‌ கொள்ள முடியாது. மாறாக சமூக இயற்கையையும்‌ நாம்‌ கவனத்தில்‌ 
கொள்ளவேண்டும்‌. அதாவது இவ்‌ இயற்கையில்‌ வாழும்‌ மனிதர்கள்‌ 
அவர்களுக்கு இயற்கையோடு உள்ள தொடர்பு போன்றவற்றையும்‌ 
கருத்தில்கொள்ள வேண்டும்‌. இங்கு மனிதர்களிடையே சமத்துவம்‌ பேணப்பட : 
வேண்டும்‌. என்கின்ற உண்மை காட்டப்படுகின்றது. மத - இன - மொழி 
வேறுபாடுகள்‌ களைந்த கலப்பற்ற ஒர்‌ உன்னத படைப்பே சமூக இயற்கை ஆகும்‌. 
இங்கே இறைவனின்‌ சாயல்‌ புலப்படுகின்றது. இறைவனின்‌ சாயலில்‌ 
படைக்கப்பட்ட ஒர்‌ மனிதருக்கு எதிராக இன்னும்‌ ஒருவர்‌ செயற்படும்‌ போது அது 
சமூக - சமய - சமநிலையை கெடுக்கின்றது. அங்கே இறைசாயல்‌ மரித்துப்‌ 
போகின்றது, இதனை தொடக்கநூல்‌ 4இல்‌ ஆபேல்‌ காயினின்‌ கதை 
எடுத்துக்காட்டுகின்றது. எனவே இன்று சமூக இயற்கைச்‌ சமநிலையை 
பேணுவது எம்‌ ஒவ்வொருவரின்‌ கடமையும்‌ ஆகும்‌. 


திருப்பாடல்‌ 24:1 இன்‌ அடிப்படையில்‌ உலகமும்‌ அதிலுள்ள 
படைப்புக்கள்‌ அனைத்தும்‌ கடவுளுக்கே உரியது. என்கின்ற செய்தி 
கூறப்படுகின்றது. இதன்‌ அடிப்படையில்‌ மனிதன்‌ இயற்கை மீது உரிமை பாராட்ட 
முடியாது. 1அரசர்‌ 21ஆம்‌ அதிகாரத்தின்‌ அடிப்படையில்‌ ஆகாப்‌ மன்னன்‌ 
நாபோத்தின்‌ உரிமைச்‌ சொத்தாகிய திராட்சை தோட்டத்தை தன்னுடைய 
சொத்துப்பொருளாக மாற்றிக்‌ கொள்வதற்காக நாபோத்தை கொலை செய்த 
போது இறைவாக்கினர்‌ எலியா அதனை கண்டித்து உணர்த்துகின்றார்‌. இதில்‌ 
இருந்து யாவேயே இயற்கைக்கு உரிமை தாரர்‌ என்ற செய்தி புலப்படுகின்றது. மத்‌ 
5:5 இன்‌ அடிப்படையில்‌ கனிவுடையோர்‌ பேறுபெற்றோர்‌. ஏனெனில்‌ அவர்கள்‌ 
நிலத்தை உரிமைச்‌ சொத்தாக்கிக்‌ கொள்வர்‌, இக்‌ கூற்றில்‌ இருந்து மக்கள்‌ அற்ற 
_ நிலம்‌, நிலமற்ற மக்களுடையது. என்றும்‌, எமது தேசத்தில்‌ அரசாங்கம்‌ பற்பல 
வேளைகளில்‌ அணுமின்‌ உற்பத்தி போன்ற நீண்ட கால திட்டங்களை 
மேற்கொள்வதற்கு மக்கள்‌ குடியிருப்பக்களை அழிப்பதை அவதானிக்கலாம்‌. இது 

ஒர்‌ மனித உரிமை மீறல்‌ ஆகும்‌. எனவே இயற்கையை பொறுத்த மட்டில்‌ ஒரு 
தனிமனிதனோ சமூகமோ தனது உரிமைச்‌ சொத்தாக மாற்றிவிட முடியாது. 


அடுத்ததாக உளம்‌ இயற்கை என்னும்‌ போது மனிதனது உணர்வுகள்‌ 
முக்கியத்துவப்‌ படுத்தப்படுகின்றது. அன்பு-கருணை-மன்னிக்கும்‌ மனப்பான்மை - 
விட்டுக்கொடுக்கும்‌ மனப்பாங்கு நீதி போன்ற உள இயற்கைப்‌ பண்புகள்‌ மிக 
முக்கியமானது ஆகும்‌. இவ்‌ இயற்கைப்‌ பண்புகள்‌ மரிக்கும்‌ போது முழு 
இயற்கையும்‌ கண்ணீர்‌ வடிக்கின்றது. குறிப்பாக ஆண்டவராகிய இயேசு 
சிலுவையில்மரிக்கும்‌ போது முழு இயற்கையும்‌ கண்ணீர்‌ வடிக்கின்றது. 
ஆண்டவராகிய இயேசு சிலுவையில்‌ மரிக்கும்‌ போது இயற்கை அனர்த்தம்‌ 
ஏற்பட்டதாக கூறப்படுகின்றது. ஏனெனில்‌ உள மனநிலை சார்ந்த சமநிலை 
பாதிக்கப்பட்டதே ஆகும்‌. நீதி மரித்தது மன்னிப்பு மரித்தது. எனவே இத்தகைய 
நற்பண்புகள்‌ மரித்த போது இயற்கை கண்ணீர்‌ வடித்தது. 

எனவே கடவுள்‌ படைத்த இவ்‌ அன்பின்‌ சின்னமாகிய த்க்‌ 
சமூக இயற்கை - உளம்‌ சா£௱ந்த இயற்கை போன்ற இயற்கை சார்ந்த பண்புகள்‌ 
அனைத்தையும்‌ முழுமையாக கட்டிக்காக்கும்‌ போதே இயற்கை சமநிலை 
பேணப்படுகின்றது. . எனவே தான்‌ புனித பவுல்‌ கொலோசேயர்‌ நிரூபத்தில்‌ 
கிறிஸ்து தமக்குள்‌ அனைத்து படைப்புக்களையும்‌ ஒன்றாக கூட்டிச்‌ 
சேர்க்கின்றார்‌ என்று கூறுகின்றார்‌. அதன்படி கடவுள்‌ இயற்கையை - 
படைப்புகளை - நற்பண்புகளை தமக்குள்‌ கூட்டுச்‌ சேர்க்கின்றார்‌ என்று 
பொருள்படும்‌. 

இதன்‌ ஒளியில்‌ எம்மால்‌ பாதுகாக்கப்பட, கடவுள்‌ தந்த இவ்‌ இயற்கையை 
பாதுகாத்து அபிவிருத்தி செய்யும்‌ போது நாம்‌ கடவுள்‌ தந்த கட்டளையை 
நிறைவேற்றுகின்றோம்‌. பின்‌ சந்ததிக்கு வாழ நற்கூழலை உருவாக்கின்றோம்‌. 
கடவுளுடன்‌ இணைந்து நாமும்‌ படைப்பாளராக மாறுகின்றோம்‌. இதனைத்‌ தான்‌ 
திருத்துவக்‌ கோட்பாடு விளக்கி நிற்கின்றது படைப்பாளராகிய கடவுள்‌ உலகை 
படைக்கின்றார்‌. நாம்‌ படைப்பை பாதுகாக்கின்ற போது படைப்பாளராகிய 
கடவுளுடன்‌ இணைகின்றோம்‌. மீட்பாளராகிய இயேசு இயற்கையை மீட்கின்றார்‌. 
தூய்மையாளராகிய கடவுள்‌ இயற்கையியுளள கறைகளை அகற்றி 
தூய்மையாக்குகின்றார்‌. எனவே படைப்பில்‌ திரித்துவம்‌ புலனாகின்றது. எனவே 
இயற்கையில்‌ இறைவனை மனிதனை காண்பதும்‌, காணமுற்படுவதும்‌ எமது 
கடமைஆகும்‌. 

WHY ARE YOU ARE MAN OF HOPE? 


Because 1 believe that God is born a new each morning because I believe 
that he is creating the world at this very moment. He did not create it at a 
distant and long forgotten moment in time. 


It is happening now; We must there fore be to expect the Unexpected form 
God | ட்ட. இது 

The Ways of Providence are by nature surprising. 

We are not prisoners of determinism nor of the sombre prognostications of 
sociologists. 

God is here, near us, Unforseeable and loving 

1 am a man of hope, not for human reasons nor from any natural optimism 
But because I believe the Holy Spirit is at work in the Church and in the 
world, even Where his hame remains unheard. பரு 

1 am an optimist because I believe the Holy Spirit is the Spirit of Creation. 
To those who welcome him he gives each day fresh ல்‌ and renewed 
Joy and trust. 

the long history of the church is filled with the wonders of the Holy Spirit. 
Think only of the prophets and saints who, in times of darkness, have 
discovered a spring of grace and shed beams of light an our path. 

I believe in the surpirses of the Holy spirit..... 

Who would dare to say that the love and imagination of God were 
exhavsted? 

To hope is a duty, not a luxury, 

To hope is not to dream, but to turn dreams into reality 

Happy are those who dream dreams and are ready 

To pay the price to make them come true. 

(Selected) 

அவர்‌ பணி இனறு வேண்டம்‌ 
சகோ .து. ஞானி 
இறையரசர்‌ இயேசுநாதரின்‌ | 
இயக்கங்கள்‌ இவ்‌ உலகையாளுமோ? 
நிலை குலைந்த இயற்கை 
தடம்‌ மாறும்‌ மனிதம்‌ 
இவ்வுலகை தான்‌ மாற்றுமோ? 


கடவுள்‌ தந்த இயற்கையான இல்லம்‌ - உலகம்‌ 
அவர்‌ தந்த அழகான வாழ்வு - குடும்பம்‌ 
இறைமக்கள்‌ நம்‌ ஒரு குடும்பமாகினால்‌ 
இறையரசு இவ்வுலகாய்‌ மாறிடுமே 

மீட்பர்‌ இயேசு போதனையின்‌ செய்தி - விடுதலை 
அவருடைய அழகான வாழ்வு - மிக எளிமை 
இவ்வுலகமே இறையரசாகவே 

துயரம்‌ நிறைந்த மக்களுக்காய்‌ பணியாற்ற 

அவர்‌ பணி இன்று வேண்டும்‌ 


தீர்க ர 


DEDICATION 
One day 
I would like to take 
Both my hands 
(For I Consider life 
itself too dear to lose) 
Dip them in petrol 


Then set them alight 

With a Candle flame 

And dedicate them 

To those who acted 

While I wept and wrote 
(Selected) 

ணை 4 தேடும்‌ அறைமை 


அருட்திரு. தே.தேவநேசன்‌ 

உலக சுற்றுச்‌ கூழல்‌ இறமை மிகச்‌ சிறப்பாக தற்காலத்தில்‌ 
அனுஷடிக்கப்பட்டு வருகின்றன. பாடசாலைகளிலும்‌, பொது இடங்களிலும்‌ 
நினைவு கூரும்‌ இந்த தினம்‌ இன்று பரந்துபட்ட மக்கள்‌ மத்தியில்‌ விழிப்புணர்வை 
ஏற்படுத்தியுள்ளது. சுனாமி என்று அழைக்கப்பட்ட ஆழிப்பேரலையின்‌ செயற்பாடு 
விஞ்ஞானிகளை மட்டுமல்ல, சமூக பொருளாதர, அரசியல்வாதிகளையும்‌ கூட 
சிந்திக்க வைத்துள்ளது. அனர்த்தங்கள்‌ கடவுளின்‌ அனுமதியுடன்‌ ஏற்பட்டதா? 
என்ற வினா எல்லா உள்ளங்களிலும்‌ ஏற்பட்டுள்ளது. அதிகரித்து வரும்‌ 
அனர்த்தங்கள்‌ வெறும்‌ இயற்கை அன்னையின்‌ சீற்றம்‌ என்று கருதிய காலம்‌ 
மலையேறிவிட்டது. அனர்த்தங்களுக்கு விஞ்ஞான ரீதியான விளக்கத்தை 
தேடுவதில்‌ புத்தி ஜீவிகள்‌ அதிகமாக ஈடுபட்டுள்ளனர்‌. ஆகையால்‌ சுற்றுச்‌ சூழல்‌ 
மாசடைவதை ஒவ்வொரு மனிதனும்‌ ஏன்‌ சமுதாயமும்‌ ஒருபொழுதும்‌ 
ப ஸ்வதா முடியாது. 

படைப்பின்‌ போதே இயற்கையின்‌ சமநிலையைக்‌ கருத்திற்‌ கொண்டு 
உயிரினங்களும்‌ இயற்கையும்‌ படைக்கப்பட்டன. விஞ்ஞான ஆராட்சிகளான 
- கூர்ப்புக்‌ கொள்கை கூட படைப்புக்கள்‌ இயற்கை சமநிலையை பேணுவதாக 
அறுதியிட்டுக்‌ கூறுகின்றது. படைப்புக்கள்‌ ஒன்றில்‌ ஒன்று தங்கியும்‌, சேர்ந்தும்‌ 
வாழ்வதால்‌ அவற்றுக்கிடையே உறவும்‌, புரிந்துணர்வும்‌, ஒற்றுமையும்‌ ' 
காணப்படுகின்றது. 

சூழல்‌ மாசு அடையாது பாதுகாப்பது என்பது சமநிலை பேணும்‌ 
நிலையை குறிக்கின்றது. இந்த சமநிலை பேணும்‌ நிகழ்வு இயற்கையாகவே 
ஏற்படுகின்றது. இது இயற்கையின்‌ நியதி இயற்கையே தன்னிச்சையாக 
செயல்பட்டு சமநிலையை ஏற்படுத்துகின்றது. இதை மாற்றவோ கட்டுப்படுத்தவோ 
முடியாது என தர்க்க வாதிகள்‌ வாதிட்டு அதை வரலாற்றில்‌ கூட நிரூபித்து 
இருக்கின்றார்கள்‌. 

(சூழல்‌ மாசடைவதற்கான காரணிகள்‌ 


1) வளிமண்டலத்தில்‌ (வான்‌ பரப்பில்‌) ஏற்பட்ட சமநிலையற்ற நிலை 
2) நிலப்பரப்பில்‌ ஏற்பட்ட சமநிலை அற்ற நிலை 
3) நீர்ப்பரப்பில்‌ ஏற்பட்ட சமநிலை அற்ற நிலை 

இரசாயனப்‌ பொருட்கள்‌ பாவனை இம்‌ மூன்று நிலைகளையும்‌ 
மாசடையச்‌ செய்கின்றன. இவை மனுக்குலத்தின்‌ சுயாதீன, சுதந்திர வாழ்வை 
- சீர்குலைக்கின்றது. அணு ஆயுதக்குவிப்பு அணு ஆயுதப்‌ பரிசோதனை என்பன 
வளிமண்டல, நீர்‌, நிலப்பரப்புக்களை மாசடையச்‌ செய்வதோடு நிலப்பரப்பின்‌ 
தட்டுக்களில்‌ வெடிப்பையும்‌ ஏற்படுத்தி மனுமக்கள்‌ வாழ்வில்‌ அச்சத்தை 
ஏற்படுத்துகின்றது. 

கணனி உட்பட்ட புதிய தொழில்‌ நுட்ப சாதனங்கள்‌ இயற்கைச்‌ 
சமநிலையை பேணுவதற்கும்‌, கட்டுக்கடங்காத நேரத்தில்‌ மக்களை 
விழிப்படையச்‌ செய்வதற்கும்‌ பாரிய தாக்கத்தில்‌ இருந்து பாதுகாப்பதற்கும்‌ 
உதவுகின்றன. கணனிகளுக்கூடாகவிரைவான செய்திகளை அனுப்புவதன்‌ 
மூலமும்‌ அதன்‌ விளைவை உடனுக்குடன்‌ தெரிவிப்பதன்‌ மூலமும்‌ மக்கள்‌ 
விரைவாக நகர ஆரம்பித்து விட்டார்கள்‌. விரைவான வேகத்தில்‌ இயங்கும்‌ 
கருவிகளுடன்‌ இணைந்து மக்கள்‌ செயற்படுவதினால்‌ அதனால்‌ ஏற்படும்‌ பின்‌ 
விளைவை அல்லது பக்கவிளைவைக்குறித்து கவலையற்றவர்களாக 
இருக்கின்றார்கள்‌. People are Not worried about the side effect. 


இந்த போக்கு எமது விசுவாச வாழ்விற்கு ஏற்புடையதா என்ற வினாவை 
எழுப்பும்‌ போது அது வினாவாகவே நிற்கின்றது. உறுதியான விசுவாச வாழ்விற்கு 
சமநிலையற்ற தன்மை அல்லது மாசுக்கள்‌ நிறைந்த வாழ்வு பயனளிக்காது. இவை 
கிறிஸ்த்தவ விசுவாசத்தின்‌ அணிகலமான நீதி, நியாயம்‌, உண்மை, இரக்கம்‌, 
அன்பு, ஒப்படைப்பு என்பவற்றை மறைப்பதாக மாசுபடுத்துவதாக அமைகின்றது. 


மேலும்‌ வேகமாக இயங்கும்‌ தொழில்‌ நுட்ப சாதனங்கள்‌ மக்களுக்கு 
உடனுக்குடன்‌ விடையை அறிவியல்‌ சார்ந்த நிலையில்‌ கொடுப்பதால்‌ மனுக்குலம்‌ 
முழுக்க முழுக்க அறிவியல்‌ சார்ந்து சிந்திக்கின்றார்கள்‌. இது கிறிஸ்த்தவ 
விசுவாச வாழ்விற்கு பங்கத்தை ஏற்படுத்துகின்றது. இன்னும்‌ சொல்லப்‌ போனால்‌ 
விசுவாச வாழ்விற்கு ஏற்படும்‌ வினாக்களுக்கு அறிவியல்‌ சார்ந்த (காரண - 
காரிய) விடைகள்‌ பக்தி வாழ்விற்கு அல்லது மெய்நிலை வாழ்விற்கு குழப்பத்தை 
ஏற்படுத்துகின்றது. அண்மையில்‌ ஏற்பட்ட ஆழிப்பேரலை அனர்த்தம்‌ இதற்கு 
நல்ல தொரு எடுத்துக்காட்டாகும்‌ ஆழிப்பேரலை அனர்த்தத்திற்கும்‌ மக்கள்‌ 
விரைவான விடையை தேடி அலைந்தார்கள்‌. பல வேளைகளிலும்‌ இப்பேற்றபட்ட 
விடைதேடும்‌ முயற்சிகள்‌ மக்களை இலகுவான சமநிலையற்ற சூழ்நிலைக்கு 
அழைத்துச்‌ செல்கின்றன. ர 

மனிதன்‌ அறிவை சார்ந்து செயல்படும்‌ போது மற்றொரு 
துர்ப்பாக்கியமான நிலைக்கு தள்ளப்படுகின்றான்‌ வெறும்‌ அறிவினால்‌ ஏற்படும்‌ 
இலகுவான, தற்காலிகமான, எளிதான விடை விசுவாச வாழ்வில்‌ இருந்து 
. மனிதனை விலக்கி பொறுப்பற்ற, உத்தரவாத மற்ற, நீதி நியாயமற்ற, வாழ்வை, 
பின்பற்ற தூண்டுகின்றது. இந்நிலை தருணத்திற்கேற்ப மக்களை வாழத்‌ 
தூண்டுகின்றதே தவிர உறுதியான, சமநிலையான, நிலையான ஒப்படைப்பான 
வாழ்வை ஏற்படுத்துவதில்லை ஆகவே விசுவாச வாழ்வும்‌ மாசு அடைகின்றது. 


சமநிலையான சமய வாழ்வை மாசுபருத்தும்‌ காரணிகள்‌ 


1) வெறும்‌ அறிவை சார்ந்து வாழுதல்‌ 
2) நடப்பனவற்றிற்கு விஞ்ஞான ரீதியான விடைதேடல்‌ 
3) இயேசுவின்‌ வாழ்வை முன்மாதிரியாக ஏற்றுக்‌ கொள்ளாது இயேசுவைப்‌ 
பற்றிய வாழ்வை ஏற்றுக்கொள்ளுதல்‌. | 
4) இயற்கையின்‌ நியதிக்கு இடமளித்தல்‌ (விதிக்கொள்கை) 
மேற்குறிப்பிட்ட காரணிகள்‌ மக்களை யாதார்த்தத்திற்கு முகம்‌ கொடுக்க 
விடாது இலகுவான விடைகளை, குறுக்கு வழிகளை பின்பற்றத்‌ தூண்டுகின்றது. 
இதனால்‌ மானிடப்‌ பொறுப்பிலிருந்து மனிதன்‌ விலகி மாக்களாக மாறும்‌ 
நிலையை அடைகின்றார்கள்‌. பல வேளைகளில்‌ மனிதன்‌ மாக்களை விட 
மோசமான நிலையில்‌ வாழ்ந்து கொண்டிருக்கின்றான்‌ மாக்களே சுயாதியீனமாக 
சுதந்திரமாக வாழும்‌ போது மற்றவரிடம்‌ அடிமைப்படாது வாழும்‌ போது 
படைப்பாளரின்‌ சாயலை உடைய மனிதன்‌ பின்‌ தள்ளப்பட்டு இழிவான நிலைக்கு 
போய்க்‌ கொண்டிருக்கின்றான்‌ ஒரு சிலர்‌ சுயாதீனமாக சிந்திக்க முடியாது, 
உண்மையைப்‌ பேச முடியாது மாசுபடிந்த வாழ்வு வாழ்ந்து கொண்டிருப்பதை 
காணலாம்‌. வேறு சிலர்‌ சமநிலையற்ற விசுவாச வாழ்வில்‌ தினமும்‌ போராடிக்‌ 
கொண்டு தினமும்‌ சுனாமியைச்‌ சந்தித்துக்‌ கொண்டிருப்பதை காணலாம்‌. 
திருமறை அடிப்படையில்‌ நோக்கும்‌ டீபாது.... 


திருமறையில்‌ இயற்கையை ஏன்‌ படைப்பு அனைத்தையும்‌ பாதுகாக்க 
வேண்டும்‌ என்ற சிந்தனை படைப்பு நிகழ்வு முதற்கொண்டே உணர்த்தப்பட்டு 
வருகின்றது (ஆதி 3:15) சமுதாய வாழ்வு அல்லது கூட்டு வாழ்வு என்பது மானிட 
வரலாற்றின்‌ ஆரம்பத்திலிருந்து உருவாக்கப்பட்டுள்ளது. படைப்பின்‌ போது 
மனிதனும்‌ இயற்கையும்‌ பிற பிராணிகளும்‌ விலங்கினங்களும்‌ ஒருவரில்‌ ஒருவர்‌ 
சார்ந்து, இணைந்து வாழ்வதற்காக திட்டமிட்ட வகையில்‌ உருவாக்கப்பட்டுள்ளது. 
எடுத்துக்‌ காட்டாக தாவரங்கள்‌ வெளியிடும்‌ பிராணவாயு மிருகங்களுக்கும்‌, 


ச 

மனிதர்களுக்கும்‌ உதவும்‌ வண்ணமும்‌ மனிதன்‌ வெளியிடும்‌ கரியமில வாயு 
தாவரங்களுக்கும்‌ உதவுகின்றது. இதன்‌ மூலம்‌ சமநிலையைப்‌ பேணும்‌ நோக்கம்‌ 
இறைவனுக்கு இருந்தது. இந்த நோக்கில்‌ தான்‌ படைப்பு அனைத்தும்‌ அதற்கு 
உதவியாக ஆதாரமாக கொடுக்கப்பட்ட கற்பனைகளும்‌, சட்டவரைகளும்‌ 
அமைந்தன. மனிதன்‌ இவற்றை சரியாக பொருள்‌ கொள்ளாது பொதுவாக 
வைத்து பயன்படுத்த விரும்பாது சுயநலத்தின்‌ தேவைக்கு என்று, தேவைக்கு 
மேலாக அபகரிக்கும்‌ போது சூழல்‌ ஏன்‌ படைப்பு அனைத்தும்‌ குழப்பமடைந்து 
மாசடைந்து பயனற்றதாக மாறுகின்றது. மனித முயற்சிகளும்‌ அளவிற்கதிகமாக 
மிதமிஞ்சி நடைபெறும்‌ போது அது மனித மாண்பை சமநிலை அற்ற தன்மைக்கு 
இழுத்துச்‌ செல்கின்றது. 

இதனால்‌ மனித உறவுகளுக்கிடையே பிளவு, மனித நேயமற்ற தன்மை, 
காழ்ப்புணர்ச்சி உருவாக மனிதம்‌ இறக்கின்ற நிலை ஏற்படுகின்றது இதனால்‌ 
தான்‌ இறைவன்‌ இறைமக்களுக்கூடாக மனிதம்‌ பாதுகாக்கப்படவேண்டும்‌. 
மாசுபட்டு மனிதத்தை விட்டு அநீதியை ஆடையாக மக்கள்‌ அணிந்து கொள்ளக்‌ 
கூடாது, என்று ஆமோஸ்‌ இறைவாக்கினர்க்‌ கூடாகவும்‌ கற்பிக்கிக்கின்றார்‌. 
இதற்காக நியாயப்பிரணமாணம்‌ முன்வைக்கப்பட்டது. நியாயப்‌ பிரமாணத்தின்‌ படி 
மனித இனம்‌ வாழும்‌ சமநிலையான வாழ்வு மலரும்‌. 

இன்றைய நாட்களில்‌ வாழும்‌ நமக்கு இயற்கை சமநிலையை பாதுகாக்க 
வேண்டும்‌ என்ற அறைகூவல்‌ அர்த்தமுள்ளதாக அமைகின்றது. இது 
இயற்கையை, சூழலை மட்டுமல்ல திருச்சபைகளையும்‌ அதன்‌ 
சூழமைப்புக்களையும்‌ சமநிலையில்‌ வைக்கவேண்டும்‌ என்ற அழுத்தம்‌ 
கொடுக்கப்படுகின்றது. திருச்சபைகளை வழி நடத்தும்‌ தலைவர்கள்‌ இந்த 
சமநிலையை பேணும்‌ விடையத்தில்‌ அதிக அக்கறை உள்ளவர்களாக இருக்க 
வேண்டும்‌. இல்லையேல்‌ அது திருச்சபையை அதனுடைய விசுவாச வாழ்வை 
மட்டுமல்ல முழு கிறிஸ்த்தவ சமூகத்திற்கும்‌ சாவு மணி அடிக்கும்‌. 

திருச்சபை தலைவர்களின்‌ சமநிலையான வாழ்வு சமுதாய வாழ்விற்கு 
முன்னோடியாக அமையும்‌ என எதரிபார்க்கப்படுகின்றது. இல்லையேல்‌ 
பரிதாபமான வாழ்வை ஏற்படுத்தும்‌. கிறிஸ்த்துவை மையமாக கொண்ட 
திருச்சபைகளின்‌ தலைவர்கள்‌ இந்த காத்திரமான பொறுப்பை உணர்ந்து 
செயல்படும்‌ போது மாசுகளற்ற சமநிலையான இறையரசு இம்‌ மண்ணில்‌ மலரும்‌ 
அதுவே கிறிஸ்த்துவிற்கு நாம்‌ அளிக்கும்‌ மாறுத்தரமாகும்‌. 


ஜனவ லே வே 

"இயற்கையும்‌ இறைமக்களும்‌" 


ப சகோ.மா.ஜெயானந்தன்‌ 
இறைவனின்‌ படைய்புக்கள்‌ பல - அதை ப 
இல்லாது ஒழிய்பவர்‌ சிலர்‌ 
வாழய்‌ பிறந்தவன்‌ வாழ்வை இழந்தான்‌ 


உன்னத படைடப்பீன்‌ அர்த்தம்‌ இழந்தான்‌ 
படைத்தவரை மறந்து படைப்புக்களை தொழுதான்‌ 
படைய்புக்களின்‌ அழிவுக்கு படைத்தவரே காரணம்‌ என்றான்‌ 
விஞ்ஞான யுகத்தில்‌ அஞ்ஞானம்‌ ஏன்‌ என்றான்‌ 
தொழில்‌ ஞானம்‌ பெற்றிட தொழிநுட்பம்‌ போகும்‌ என்றாள்‌ 
பூ கோளமையத்தீல்‌ பூமி எங்கும்‌ ஒருவதற்க்கு 
கடவுளை மறந்து இயந்திரம்‌ போலானான்‌ 
சுகமாய்‌ வாழ சூழலை கெருத்தான்‌ 
- குணாமி வந்தது சுவாமியால்‌ என்றான்‌ ! 
இயற்கை இல்லா இறைவன்‌ உண்டே ! 
இறைவன்‌ இன்நீ இவ்வுலகம்‌ தகுமே ! 


உலகைப்‌ படைத்தவன்‌ இறைவன்‌ என்பதும்‌ உயிர்மூச்சால்‌ மானிடம்‌ 
உருவானது என்பதும்‌ எமது உறுதியான நம்பிக்கையாக இருக்கின்றது. 
இயற்க்கை முழுவதும்‌ இறைவனின்‌ கொடை என்பதனை வேதாகமம்‌ எமக்கு 
புலப்படுத்துகின்றது. குறிப்பாக சங்கீதப்‌ புத்தகத்தில்‌ - இயற்க்கைக்கும்‌ 
இறைவனுக்கும்‌ உள்ள தொடர்பு பற்றி கூறும்‌ போது இயற்க்கை இறைவனின்‌ 
கைத்திறன்‌ (8:3) இயற்க்கையை இறைவனின்‌ படைப்பாகவும்‌ (148:5) இயற்க்கை 
இறைவனுடையது (29:1, 104 : 29) என்பதனை கூறி இயற்க்கை முழுவதும்‌ 
இறைவனின்‌ கட்டளைக்கு இசைந்து அடிபணிந்து இயங்குவதனை கூறுவது 
மட்டுமன்றி இயற்கை இயக்குபவராகவும்‌, இயற்க்கையின்‌ தலைவராகவும்‌ 
இறைவனை - கண்டனர்‌. இவ்வாறு இறைவனை இயற்க்கையுடன்‌ இணைந்து 
பார்போது இன்றும்‌ உள்ள ஒர்‌ செயற்படாகும்‌. இயற்க்கை படைப்பு எல்லாம்‌ 
இறைவனால்‌ மானுகுலத்துக்கு கொடுக்கப்பட்ட ஓர்‌ வரப்பிரசாதமாகும்‌. 


படைத்தான்‌ படைப்பு எல்லாம்‌ மனுவுக்காக - முதுமொழி 
இவ்வாறு படைப்பின்‌ இறையியல்‌ என்றால்‌ அது வாழ்வின்‌ 
இறையியலாகும்‌. (THEOLOGY OF CREATION 1 THEOLOGY OF LIFE) 

எனவே இயற்க்கையுடன்‌ இணையாத இறையியலும்‌, வாழ்வும்‌ அர்த்தமற்ற 
ஒன்றாகவே இருக்கிறது. அர்த்தமுள்ளதாக அமைய வேண்டுமாயின்‌ இறைவன்‌ 
தந்த இயற்க்கை பொறுப்புக்களை நிறைவேற்றுதலே அவசியமாகும்‌. அதாவது 
பண்படுத்தவும்‌, பாதுகாக்கவும்‌ “10 TILL AND TO KEEP” வேண்டியது 
அப்பொறுப்பு NOT TO DESTROY BUT TO SUSTAIN செய்ய வேண்டிய இந்த : 
பொறுப்பை விட்டு மனுகுலம்‌ பாழாக்கவும்‌, இல்லாது ஒழிக்கவும்‌ செய்தனர்‌. 
இன்று தாய்த்தரை, தாய்ப்பூமி தாய்மண்‌ அதன்‌ குழந்தைகளாகிய. இயற்கை 
வளம்‌, உயிர்கள்‌ எல்லாம்‌ பாதுகாப்புக்காக ஏங்குகின்றது. 

“இந்நாள்‌ வரை படைப்பு அனைத்தும்‌ ஒருங்கே பேறுகால 

வேதனையுற்றுத்‌ தவிக்கின்றது” (ரோ 8 : 22) 


ALVIN TOFFLER என்னும்‌ அறிஞர்‌ இவ்‌ இயற்க்கையின்‌ பாதுகாப்பற்ற 
தன்மையினால்‌ வரும்‌ விளைவுகளை “FUTURE SHOCK” (எதிர்கால அச்சம்‌) 
என்னும்‌ நூலில்‌ கூறுகின்றார்‌. இவ்வாறான நிலையில்‌ இருக்கும்‌ எமக்கு 6“ 
அனைந்துலக மன்றம்‌ (WCC) கூறிய கருத்தனா “பாசுத்தாவியானவரே வாரும்‌ 
படைப்பு அனைத்தையும்‌ புதுப்பியும்‌” (COME HOLY SPIRIT RENEW THY 
WHOLE CREATION) என்பதனை நாமும்‌ ஏற்று மனுக்குலமாகிய நாம்‌ 
இயற்கையின்‌ உரிமையாளர்‌ அல்ல அதை பேணி வளர்க்கும்‌ பணியாட்களாகவும்‌, 
அழித்து நாசமாக்குவதற்கன்று பேணி பாதுகாத்து வாழ்வளிக்கிறவர்களாக 
இருக்க வேண்டும்‌ (ஆதி 2: 15) இதுவே நம்மிடம்‌ ஒப்படைக்‌ கப்பட்டுள்ளது. 
இதனை உணர்த்தவர்களாக பரிசுத்தாவியானவரின்‌ துணையுடன்‌ இயற்கை 
சூழலை அழிக்காது இயற்கை தாயை பேணி பனர்படுத்தி இயற்க்கை வளர்த்தை 
பெருக்கி இயற்க்கை உயிர்களை ஊட்டிவளர்த்து பேறுகால வேதனையிலிருந்து 
விடுபட இயற்க்கை அன்னையுடன்‌ இணைந்து எமது த்‌ 
வாழ்வையும்‌ கட்டியொழுப்புவோமாக 


“இயற்கையுடன்‌ இணைந்த வாழ்வில்‌ 
இறைவனை காண்போம்‌” 


SRS 


“பாதை இல்லையே என எண்ணாதே ! 
| புதிதாய்‌ தொடர்ந்து நட | 
| அதுவே மற்றவர்களுக்குப்‌ ம்க்‌ | 

மனிதனும்‌ சூழல்‌ பாதுகாப்பும்‌ 
திரு . சி. நோ. சுரேந்திரன்‌ 
விரிவுரையாளர்‌, விலங்கியல்‌ துறை, யாழ்‌ பல்கலைக்கழகம்‌. 
வருடம்‌ தோறும்‌ யூன்‌ மாதம்‌ 5ம்‌ திகதி சுற்றாடல்‌ தினமாகக்‌ 
கொண்டாடப்படுகின்றது. இவ்வாறு சுற்றாடல்‌ தினம்‌ நினைவு கூறப்படுவதன்‌ 
தேவை என்ன? அதன்‌ பின்னணி யாது? என்பதை நாம்‌ அறிந்து கொண்டால்‌ 
மட்டும்‌ இச்‌ சுற்றாடல்‌ தினம்‌ நினைவு கூறப்படுவதன்‌ அவசியம்‌ உணரப்படும்‌. 
1960ம்‌ ஆண்டு தொடக்கம்‌ உணவுத்தட்டுப்பாடு சனத்தொகை 
வளர்ச்சி, சுகாதாரமற்ற வாழ்வு, சுழல்‌ பாதிப்புகள்‌ தொடர்பான பிரச்சனைகள்‌ 
மிகவும்‌ ஆழமாக உணரப்படத்‌ தொடங்கியது. ஒட்டு மொத்தமாக பல உலக 
நாடுகளை பாதித்துள்ள சுற்றுச்‌ சுழல்‌ பிரச்சனைகளை நன்கு உணர்ந்த ஐ.நா. 
சபை 1972ம்‌ ஆண்டு யூன்‌ மாதம்‌ 5-6ம்‌ திகதிகளில்‌ ஸ்ரொக்கொம்‌ நகரில்‌ 
“மனித சூழல்‌” தொடர்பான கருத்தரங்கு ஒன்றை ஏற்பாடு செய்திருந்தது. இக்‌ 
கருத்தரங்கின்‌ போது உலக நாடுகள்‌ அனைத்தும்‌ தேசம்‌, மதம்‌, இனம்‌, 
சமுதாயம்‌, பொருளாதாரம்‌, கலாச்சாரம்‌ என்ற வரையறுகளுக்கு அப்பால்‌ 
மனிதகுல இருப்பை இப்‌ பூமியில்‌ உறுதி செய்ய ஒன்றிணைய வேண்டியதன்‌ 
அவசியத்தை உணர்ந்து கொண்டன. அன்றிலிருந்து சூழுல்‌ பாதுகாப்பின்‌ 
அவசியத்தை அனைத்து மக்களுக்கும்‌ உணர்த்துவதற்காக யூன்‌ 5ம்‌ திகதி உலக 
சுற்றாடல்‌ தினமாகக்‌ பிரகடனப்படுத்தப்பட்டது 
இப்‌ பின்னணியில்‌, சுற்றாடலின்‌ அடிப்படைத்‌ தன்மைகள்‌, அதன்‌ 
ஆக்கக்‌ கூறுகள்‌ என்பவற்றை அறிந்து கொண்டால்‌ மாத்திரமே அச்‌ 
சுற்றாடலைப்‌ பாதிக்கும்‌ சமூக பொருளாதார அரசியல்‌ பிரச்சனைகளை 
இலகுவாகப்‌ புரிந்து கொள்ளக்‌ கூடியதாக இருக்கும்‌. 


. பூமியைச்‌ சூழ்ந்து படையாக அல்லது ஒரு போர்வையாகக்‌ காணப்படும்‌ 
மண்‌, பாறை, நீர்‌, வளி என்பன உள்ளடங்கலாக உயிரினங்களைக்‌ 
கொண்டிருந்து அவற்றைத்‌ தாங்கும்‌ அனைத்தும்‌ ஒன்று சேர்ந்து உயிரின 
மண்டலம்‌ என அழைக்கப்படுகின்றது. இவ்‌ உயிரின மணடலத்தின்‌ உப 
பிரிவுகளாக அல்லது ஆக்கக்‌ கூறுகளாக சூழல்‌ தொகுதிகள்‌ அமைகின்றன. 

, விஞ்ஞானரீதியில்‌ கூறும்‌ போது, உயிருள்ள, உயிரற்ற காரணிகளைக்‌ 
கொண்டிருந்து அக்‌ காரணிகளுக்கு இடையிலான இடைத்‌ தாக்கங்கள்‌ மூலம்‌ 
தன்னைப்‌ பேணக்‌ கூடிய அல்லது தொடர்ந்தும்‌ இயங்கக்‌ கூடிய தொகுதி சூழல்‌ 
தொகுதி என அழைக்கப்படுகின்றது. 


சூழல்‌ தொகுதியில்‌. காணப்படும்‌ தாவரங்கள்‌, விலங்குகள்‌, நுண்‌ 
உயிரிகள்‌ என்பன ஒன்று சேர்ந்து உயிருள்ள காரணிகள்‌ என 
அழைக்கப்படுகின்றன. உயிரற்ற காரணிகள்‌ மேலும்‌ பெளதீக இராசாயன 
காரணிகளாக வகைப்படுத்தப்படுகின்றன. சுற்றாடலில்‌ காணப்படும்‌ 
ஒளிச்செறிவு, “அமுக்கம்‌, சாரீரப்பதன்‌, வெப்பநிலை என்பன பெளத்கக்‌ 
காரணிகள்‌ -என்வும்‌, சூழல்‌ தொகுதியில்‌ காணப்படும்‌ வாயுக்கள்‌, அமில காரத்‌ 
தன்மை மற்றும்‌ ஏனைய இரசாயனப்‌ “பதார்த்தங்கள்‌ இரசாயனக்‌ காரணிகள்‌ 
எனவும்‌ அழைக்க்ப்படுகின்றன. 


ஏனைய .உயிரங்கிகளைப்‌ போன்று மனிதனும்‌ சுற்றாடலின்‌ அல்லது 
சூழல்‌ தொகுதியின்‌ ஒரு அங்கமாக அல்லது ஆக்கக்‌ கூறாக அமைகின்றான்‌. 
மனிதன்‌ தனி அங்கியாக சூழலில்‌ வாழ முடியாது. ஒரு உயிரி அதே இன 
உயிரியில்‌ அல்ல்து வேறு “உயிரிகளில்‌ பின்வரும்‌ ஒன்று அல்லது ஒன்றுக்கு 
மேற்பட்ட காரணிகளில்‌ தங்கியுள்ளது: 
1) உணவு, 2) வாழிடம்‌, 3) பாதுகாப்பு, 4) இடப்பெயர்ச்சி, 5) இனப்பெருக்கம்‌. 


சாதாரண நிபந்தனைகளில்‌ ஒரு சூழல்‌ தொகுதியின்‌ ஆக்கக்‌ கூறுகள்‌ 
ஒன்றுடன்‌ ஒன்று ஒரு சமநிலையில்‌ காணப்படும்‌ இச்‌ சமநிலை இயற்கைச்‌ 
சமநிலை என அழைக்கப்படுகின்றது. 


இயற்கைச்‌ சூழல்‌ தொகுதியை எடுத்துக்‌ கொண்டால்‌ (இங்கு ஒரு 
காட்டுச்‌ சூழல்‌ தொகுதியை உதாரணமாகக்‌ கொள்ளலாம்‌) அது தன்னைத்‌ 
தானே தொடர்ந்து பேணக்‌ கூடிய தன்மையைக்‌ கொண்டிருக்கும்‌. இதன்‌ 
காரணமாக அங்கு இச்‌ சூழல்‌ தொகுதியின்‌ ஆக்கக்‌ கூறுகளுக்கு இடையே ஒரு 
சமநிலை தொடர்ந்தும்‌ பேணப்படும்‌. ஆனால்‌ ஒரு செயற்கைச்‌ சூழுல்‌ 
தொகுதியை (ஒரு விவசாய நிலம்‌ இங்கு உதாரணமாகக்‌ கொள்ளப்படும்‌) 
எடுத்துக்‌ கொண்டால்‌ அச்‌ சுழல்‌ தொகுதி மனிதனால்‌ உருவாக்கப்படுவதாலும்‌, 
காலத்துக்குக்‌ காலம்‌ மனிதத்‌ தலையீட்டினால்‌ மாற்றியமைக்கப்படுவதனாலும்‌ 

சூழல்‌ தொகுதியின்‌ ஆக்கக்‌ கூறுகள்‌ பாதிக்கப்பட்டு அச்‌ சூழல்‌ தொகுதி 
தன்னைத்‌ தானே தொடர்ந்தும்‌ பேண முடியாத தன்மையைக்‌ கொண்டதாக 
அமைகின்றது. அல்‌ ட்ட 
ஒரு சூழல்‌ தொகுதியின்‌ ஆக்கக்‌ கூறுகளுக்கு இடையிலான சமநிலை 
குழப்பப்படும்‌ போது அது சூழல்‌ தொகுதியில்‌ பாதகமான விளைவுகளை 
ஏற்படுத்துகின்றன. இயற்கைச்‌ சமநிலையைப்‌ பேணி சுற்றாடலைப்‌ பாதுகாக்கும்‌ 
முக்கிய கடமை மனிதனுக்கே உண்டு. ஏனெனில்‌, தன்‌ தேவைகளுக்காக இவ்‌ 
இயற்கைச்‌ சமநிலையக்‌ குழப்பும்‌ பிரதான காரணி மனிதனேயாவன்‌. ்‌ 


சூழல்‌ தொகுதியில்‌ மனிதன்‌ நேரடியாக அல்லது மறைமுகமாக 
ஏற்படுத்துகின்ற விரும்பத்தகாத அல்லது பாதகமான, பெரும்பாலும்‌ மீள முடியாத 
விளைவுகள்‌ சூழல்‌ மாசடைத்தல்‌ எனப்படும்‌. 


சூழல்‌ மாசடைதலுக்கு அடிப்படைக்‌ காரணமாக அமைவது அதிகரித்து 
வரும்‌ மனித சனத்தொகையாகும்‌. இதன்‌ காரணமாக அதன்‌ தேவைகளை ஈடு 
செய்ய, பொதுவாக பின்வரும்‌ செயற்பாடுகளில்‌ மனிதன்‌ ஈடுபடுவதால்‌ 
சுற்றாடலில்‌ பல நேரடியான அல்லது மறைமுகமான பாதகமான விளைவுகள்‌ 
ஏற்படுகின்றன. 1) உணவுத்‌ தேவையைப்‌ பூர்த்தி செய்ய விளை நிலங்கள்‌ 
- அதிகரிக்கப்படுதல்‌ (2) வாழ்விடங்களுக்காக பல வீடமைப்ப, குடியேற்றத்‌ 
- திட்டங்களை அமுலாக்குதல்‌. (3) நீர்ப்பாசனத்‌ திட்டங்கள்‌, போக்குவரத்து நெடும்‌ 
சாலைகள்‌ உருவாக்கப்படுதல்‌. (4) தொழிற்சாலைகள்‌, தொழிற்‌ பேட்டைகள்‌ 
அதிகரிக்கப்படுதல்‌. மேற்கூறிய மனிதனின்‌ செயற்பாடுகள்‌ காரணமாக 
உருவாக்கப்படும்‌ அல்லது பயன்படுத்தப்படும்‌ பொருட்கள்‌ அல்லாது மனித 
நடவடிக்கைகளும்‌ சூழலைப்‌ பாதிக்கும்‌ மாசாக்கிகளாக அமைகின்றன. 
குறிப்பாக (1) விளைநிலங்களில்‌ பயன்படுத்தப்படும்‌ இரசாயன வளமாக்கிகள்‌, 
விவசாய இரசாயனப்‌ பொருட்கள்‌, (2) உயிர்ச்சுவட்டு எரிப்பொருட்கள்‌, 
(3) வாகனங்களிலிருந்து வெளியேற்றப்படும்‌ தீங்கு விளைவிக்கும்‌ புகை 
பொருட்கள்‌, (4) தொழிற்சாலைக்‌ கழிவுகள்‌, (5) கனியங்கள்‌ . 
அகழ்ந்தெடுக்கப்படுதலும்‌, சுரங்கச்‌ செயற்பாடுகளும்‌, (6) கடல்‌ நீரினுள்‌ 
விடப்படும்‌ எண்ணெய்க்‌ கழிவுகள்‌, (7) கதிர்‌ வீச்சு பொருட்களின்‌ பாவனை. 

இங்கு மேற்கூறப்பட்ட மனிதனின்‌ செயற்பாடுகளும்‌, அதனுடன்‌ 
தொடர்பான மாசாக்கிகளும்‌ மனிதனுடன்‌ தொடர்புள்ள நீர்‌, நிலம்‌, வளி 
என்பவற்றில்‌ பாதகமான நீண்டகால அல்லது குறுகிய கால விளைவுகளை 
ஏற்படுத்துகின்றன. குறிப்பாக விவசாய நிலங்களில்‌ பயன்படுத்தப்படும்‌ 
இரசாயனப்‌ பொருட்கள்‌ தரைவாழ்‌ உயிரிகளைப்‌ பாதிப்பதுடன்‌, மழை நீரின்‌ 
மூலம்‌ நீர்‌ நிலைகளை அடைந்து நீர்வாழ்‌ அங்கிகளைப்‌ பாதிப்பதுடன்‌ நீர்‌ 
நிலைகளையும்‌ மாசாக்குகின்றது. இது மறைமுகமாக ன்‌ வாழ்‌ உயிரிகளில்‌ 
தங்கியிருக்கும்‌ மனிதனையும்‌ பாதிக்கின்றது. 


இன்று பல்வேறு தொழிற்சாலைக்‌ கழிவுகள்‌ நீர்‌ நிலைகள்‌, தரை 
நிலங்களை மட்டுமன்றி வளிமண்டலத்திலும்‌ பாதகமான விளைவுகளை 
ஏற்படுத்துகின்றன. குறிப்பாக மனிதனின்‌ சூழல்‌ மீதான தாக்கம்‌ காலநிலை 
மாற்றங்களை எற்படுத்தி பாதகமான விளைவுகளை (பசிய வீட்டு விளைவு, 
அமில மழை மற்றும்‌ மனிதனுக்கு தீங்கு விளைவிக்கும்‌ சூரியக்‌ கதிர்களைத்‌ 
தடைசெய்யும்‌ ஓசோன்‌ படை மீதான தாக்கம்‌): ஏற்படுத்துகின்றது. 


இவ்வாறு மனிதனின்‌ சூழல்‌ மீதான விரும்பத்தகாத விளைவுகள்‌ 
நேரடியாகவோ அல்லது மறைமுகமாகவோ மனிதனைப்‌ பாதிப்பதுடன்‌ ஏனைய 
உயிர்‌ வாழ்‌ அங்கிகளையும்‌ பாதிக்கின்றன. இதன்‌ காரணமாக சூழல்‌ பாதுகாப்பு 
நடவடிக்கைகளை அமுல்படுத்த வேண்டியது இன்றியமையாததொன்றாக 
அமைகின்றது. 


எதிர்காலத்தில்‌ பூமியில்‌, மனிதனின்‌ சஞ்சாரத்துக்கு சவாலாக 
அமைந்துள்ள சூழல்‌ மாசடைதல்‌, இன்று போகாதா, அரசியல்‌ களங்களில்‌ 
முக்கிய இடம்‌ பிடித்துள்ளது. 

பூமியில்‌ தொடர்ந்தும்‌ உயிரினங்கள்‌ வாழ வேண்டுமாயின்‌ சுற்றாடலை 
பாதுகாக்க தகுந்த பாதுகாப்புத்‌ திட்டங்கள்‌ நடைமுறைப்படுத்த வேண்டிய 
அவசியத்தை இன்று அனைத்து நாடுகளும்‌ உணரத்‌ தொடங்கியுள்ளன. இதன்‌ 
காரணமாக சர்வதேச ரீதியில்‌ சுற்றுச்‌ சூழல்‌ பாதுகாப்பு சம்பந்தமான 
கருத்தரங்குகளும்‌ ஆய்வுகளும்‌ மேற்கொள்ளப்படுகின்றன. 

தொழில்முக நாடுகளின்‌ செயற்பாடும்‌, குறித்த வகைப்‌ பொருட்களின்‌ 
உற்பத்தியும்‌ அவற்றின்‌ நுகர்வும்‌, சர்வதேச ரீதியில்‌ குந்தகம்‌ விளைவிப்பவையாக 
்‌ அமைகின்றன. இதனால்‌ இன்று, வளர்ச்சி அடைந்த நாடுகள்‌ மாத்திரமன்றி, 
வளர்முக நாடுகள்‌ கூட பல்வேறு சூழல்‌ பாதுகாப்புத்‌ திட்டங்களை அமுல்படுத்த 
வேண்டிய இக்கட்டான சூழ்‌ நிலையில்‌ உள்ளன. 


மீளப்பெறக்‌ கூடிய மீளப்பெற முடியாத இயற்கை வளங்களின்‌ 
பாவனையைக்‌ கட்டுப்படுத்தி, அவ்வியற்கை வளங்களைப்‌ பேணுவது 
மாத்திரமன்றி, இயற்கை வளங்களின்‌ : அதிக நுகர்வு காரணமாக ஏற்படும்‌ சூழல்‌ 
பிரச்சனைகள்‌ இனம்‌ காணப்பட்டு, அதற்கான தீர்வுகள்‌ முன்வைக்கப்படுதல்‌ 
வேண்டும்‌. 
சூழல்‌ பாதிப்புக்‌ காரணமாக அழிந்து செல்லும்‌ உயிரினங்கள்‌ 
பாதுகாக்கப்பட வேண்டும்‌. இயற்கை சரணாலங்களை அமைப்பதுடன்‌, 
வனப்பாதுகாப்புச்‌ சட்டங்கள்‌ உருவாக்கப்பட்டு, தகுந்த முறையில்‌ 
அமுல்படுத்தப்பட . வேண்டும்‌. நாடுகள்‌ ஒவ்வொன்றும்‌ தமக்குரிய இனங்களைப்‌ 
பேணிப்‌ பாதுகாப்பதுடன்‌ உயிரினங்களின்‌ பல்லைத்‌ தன்மையை பேணுவதற்கு 
நடவடிக்கைகளை எடுத்தல்‌ அவசியமாகும்‌. 


- தொழிற்சாலை மயமாக்கலும்‌, விவசாய அபிவிருத்தியும்‌ சூழல்‌ 
மாசாக்கலில்‌. பிரதான பங்கு வகிப்பதால்‌, எந்த ஒரு திட்டமோ. அல்லது 
செயற்பாடோ நடைமுறைப்படுத்தப்படுவதற்கு முன்னர்‌. அச்‌ - செயற்பாட்டால்‌ 
அல்லது திட்டத்தால்‌ ஏற்படும்‌ தாக்கம்‌ அறியப்பட்டல்‌ வேண்டும்‌. குறிப்பாக, 
தொழிற்சாலைகளின்‌ செயற்பாட்டால்‌ சூழலில்‌ ஏற்படும்‌ குறுகியகால, நீண்டகால 
விளைவுகள்‌ அறியப்படல்‌ வேண்டும்‌. 


விவாசய உற்பத்தியை அதிகரிக்கும்‌ நோக்குடன்‌ வளமாக்கிகள்‌, 
பீடைகொல்லிகள்‌ என்பவற்றின்‌ பாவனை அதிகரிப்பதால்‌ தோன்றும்‌ சூழல்‌ 
மாசாக்கலின்‌ அளவைக்‌ குறைப்பதற்கு, இயற்கை வளமாக்கிகளின்‌ பாவனையை 
ஊக்குவிப்பதுடன்‌, சில பீடை கொல்லிகளின்‌ பாவனையை முற்றாகத்‌ தடை 
செய்தல்‌ அவசியமாகும்‌. பீடைகளைக்‌ கட்டுப்படுத்துவதற்கு, உயிரிற்‌ 
கட்டுப்பாட்டுடன்‌ இணைந்தாக ஒன்றிணைந்த பீடை முகாமைத்துவத்தை 
அறிமுகப்படுத்தி , நிலையான விவசாயத்தை மேற்கொள்ள திட்டங்கள்‌ அமுல்‌ 
படுத்தப்பட்டல்‌ வேண்டும்‌. | 

இன்றைய அணுயுகத்தில்‌, அணுச்சக்தி பல ஆக்க 
- பூர்வமானசெயற்பாடுகளுக்கு பயன்படுத்தப்பட்டாலும்‌, அவற்றால்‌ ஏற்படும்‌ 
அழிவுகளும்‌ கவனத்தில்‌ எடுக்கப்பட்டு, அணுச்சத்தியின்‌ பாவனை, 
பரிசோதனை என்பவற்றில்‌ மிகக்‌ கவனம்‌ எடுப்பதுடன்‌, அழிவுக்கு 
பயன்படுத்தப்படும்‌ அணு ஆயுதங்களின்‌ ஒழிப்பு சர்வதேசரீதியில்‌ மேற்‌ 
கொள்ளப்படுதல்‌ அவசியமாகும்‌. 


புதிய தொழில்நுட்ப அறிவுகளைப்‌ பயன்படுத்திச்‌ சூழலில்‌ 
வெளிவிடப்படும்‌ கழிவுப்பொருட்களிலிருந்து, அல்லது பயன்படுத்தப்பட்ட 
பொருட்களில்‌ இருந்து, வேறு பொருட்களை அல்லது அதே பொருளை மீண்டும்‌ 
பெறும்‌ தீட்டங்களை அறிமுக்கப்படுத்தல்‌. 

இவ்வாறு பயன்படுத்தப்பட்ட பொருட்களில்‌ இருந்து மீண்டும்‌ அதே 
பொருட்கள்‌ உருவாக்கப்படுதல்‌ “மீள்‌ ஒட்டல்‌” எனப்படும்‌. உதாரணமாக, 
பயன்படுத்தப்பட்ட கடதாசிகள்‌, கண்ணாடிகள்‌, ரயர்கள்‌ போன்றவற்றில்‌ இருந்து 
மீண்டும்‌ அதே பொருட்கள்‌ உருவாக்கப்படுகின்றன. இப்புதிய தொழில்‌ 
நுட்பமுறை காரணமாக, சூழலுக்குள்‌ விடப்படும்‌ கழிவுகள்‌ வெகுவாகக்‌ 
குறைக்கப்படலாம்‌. 

எல்லாவற்றிற்கும்‌ மேலாக, மனிதனின்‌ சூழலின்‌ ஆக்கக்‌ கூறாக 
அமைவதால்‌, சுற்றுச்‌ சூழல்‌ பாதுகாப்பில்‌ தனி மனிதனின்‌ பங்கு தவிர்க்க 
முடியாத ஒன்றாகும்‌. இதனால்‌, சமுதாயத்தின்‌ சகல மட்டத்திலும்‌ சுற்றுச்‌ சூழுல்‌ 
பாதுகாப்பு, மற்றும்‌ சூழல்‌ மாசடைவதால்‌ ஏற்படும்‌ பாதிப்புக்கள்‌ உணர்த்தப்பட்டு 
அதற்கான தீர்வுகளும்‌ முன்வைக்கப்படுதல்‌ அவசியமாகும்‌. - குறிப்பாக 
நிலையான அபிவிருத்தியை அடைய அரசுக்கள்‌, பொருளாதாரச்‌ சிந்தனையுடன்‌ 
சூழலியற்‌ கொள்கைகளையும்‌ ஒன்றிணைக்க வேண்டியது தவிர்க்க முடியாத 
ஒன்றாகும்‌. | 

ககக 2௬ 

அணை என்பது ஒரு தனிமனிதனுக்குள்‌ பிறந்து 
அவனது கிராமத்துக்‌ குழுவில்‌ படர்ந்து உலகத்தை 


எட்ட வேண்டும்‌” 

தூய ஆவியார்‌ வழங்கும்‌ அருட்கொடைகள்‌ 


தூய ஆவியாரைப்‌ பற்றி அறியவேண்டும்‌. அவர்‌ என்‌ உள்ளத்தில்‌ 
குடிகொள்ளவேண்டும்‌ - ஆவியரின்‌ அனுபவத்தைப்‌ பெறவேண்டும்‌ என்று - 
“மானானது நீரோடைகளை வாஞ்சித்துக்‌ கதறுவது போல்‌” - எண்‌ ஆத்துமா தூய 
ஆவியை நோக்கி வாஞ்சித்துக்‌ கதறியது - அப்பொழுது எனக்கு பத்தொன்பது 
வயது - சில குருமாரிடம்‌ ஆவியானவரைப்‌ பற்றி ஆவலோடு உரையாடுவதுண்டு 
- ஒரு பெந்தேகொஸ்துச்‌ சபை ஊழியனோடு, ஒரு இரவு முழுவதும்‌ தூங்காமல்‌ 
வேதத்தை ஆராய்ந்து கற்கும்‌ வாய்ப்பைப்‌ பெற்றேன்‌ - இருந்தும்‌, 
பெந்தேகொஸ்து ஊழியரின்‌ கருத்துப்படி நான்‌ “பரவசபேச்சு” பேசும்‌ வரத்தைப்‌ 
பெற்றால்‌ தான்‌ தூய ஆவியாரைப்‌ பெற்றதற்கு அடையாளம்‌ என்றனர்‌. அவர்கள்‌ 
நடத்தும்‌ கூட்டங்களுக்கு அடிக்கடி போவேன்‌ - என்தலையில்‌ கை வைத்துச்‌ 
செபிப்பார்கள்‌ - என்‌ உள்ளத்தில்‌ நான்‌ விவரிக்க முடியாத மாற்றம்‌ ஏற்பட்டது - 
ஆனால்‌ “பரவசப்‌ பேச்சு பேசும்‌” அருங்கொடை கிடைக்கவில்லை - நான்‌ 
கவலைப்படவில்லை. - ஆண்டவர்‌ என்னை ஆட்கொண்டார்‌ என்ற 
அனுபங்கிடைத்தது - நற்செய்தியை மற்றவர்களுக்கு அறிவிக்க வேண்டும்‌ என்ற 
ஆவியின்‌ தூண்டுதல்‌ கிடைத்தது - அதற்கும்‌ கீழ்ப்படிந்தேன்‌. 
நான்‌ எழுதும்‌ இத்தொகுப்புக்‌ கட்டுரைக்கு இந்த முன்னுரை போதும்‌ 
இனி ஆவியார்‌ வழங்கும்‌ அருங்கொடைகள்‌ பற்றிச்‌ சுருக்கமாக ஆராய்வோம்‌ 
“கசரிஸ்மா” (வராக) என்ற - கிரேக்கச்‌ சொல்லின்‌ . துமிழாக்கமே- 
'அருங்கொடைகள்‌? எனப்படும்‌ அருளின்‌ (07௨௦௨) ஊற்றாகிய தூய ஆவியில்‌ 
வாழும்‌ கிறிஸ்தவர்களுக்கு எவ்வித பால்வேறுபாடுமின்றி அருங்கொடைகள்‌ 
வழங்கப்படுகின்றன. பவுலடியார்‌ இக்கொடைகள்‌ பல்வேறு வகைப்பட்டன. 
என்கிறார்‌. 
| “அருங்சிகாடைகள்‌ பலவகை - ஆனால்‌ நூம ஆவியர்‌ ஒருவர 
திருத்சிதாண்மருகளும்‌ பகவகை - ஆணால்‌ ஆண்டவர்‌ ஒருவர 
சிசயக்மாமுகள்‌ மமவகை ஆணால்‌ கடன்‌ ஒருவர - அவர 
எக்காரிடமும்‌ எஸ்ஸாவந்றையும்‌ சிசயகமமுத்துமவர்‌. சிமாநூ 
நன்மைக்காக தூய ஆலீயாரிக்‌ சிசயகமாமுகள்‌ 
இனண்சிவாருவரிதும்‌ சினஸீப்பாடி கிதநூ”. (1 சிகார . 12:4-7) 

அருங்கொடைகளுக்கு ஊற்றாயிருப்பவர்‌ கிறிஸ்தவர்‌ ஒருவரில்‌ 
- உறையும்‌ தூய ஆவியே எனவே ஒரு கிறீஸ்தவரின்‌ வாழ்வில்‌ அருங்கொடைகள்‌ 
பிறர்நலனுக்காக செயல்படுவதாய்‌ - இருக்கவேண்டும்‌ - ஏனெனில்‌, 
அருங்கொடைகள்‌ தனிப்பட்ட கிறிஸ்தவருக்கு மட்டும்‌ வழங்கப்படவில்லை - 
கிறிஸ்தவ சமூகத்திற்கு (திரு அவைக்கு) வழங்கப்படுகின்றன. 
புதிய ஏற்பாட்டின்‌ மக்கள்‌ - இறைமக்கள்‌ அனைவரும்‌ தூய ஆவியால்‌ 
நிரப்பப்பட்டு ஆவியின்‌ அருங்கொடைகளைப்‌ பெற்றவர்கள்‌. இக்கொடைகள்‌ 
- மக்களின்‌ பொதுநன்மைக்காக வழங்கப்பட்டன - ஆகவே இவற்றை 
செயல்படவிடாமல்‌ தடுக்கப்பட்டாது - (1 தெச. 5: 19) கிறீஸ்தவ சமூகத்தில்‌ ஒரு 
குறிப்பிட்ட பணிக்காகத்‌ தனிப்பட்டவர்கள்‌ இறைவனால்‌ அழைக்கப்படுகிறார்கள்‌ 
- அதற்குரிய ஆற்றலையும்‌ பெறுகிறார்கள்‌ - இதுவே அருங்கொடையாகும்‌” 
என்று ஆன்ஸ்‌ குங்‌ (17876 Kயnஜ) என்னும்‌ இறையியல்‌ வல்லுனர்‌ கூறுகிறார்‌. 


பவுலடியார்‌ மட்டும்‌ தமதுகடிதங்களில்‌ அருங்கொடைகள்‌ பற்றி 
தெளிவாகவும்‌ வெளிப்படையாகவும்‌ குறிப்பிடுகிறார்‌. எனினும்‌ இவைபற்றிய 
பொதுவான போதனையை நமது திருமறை முழுவதிலும்‌ காணலாம்‌. அதாவது, 
தூய ஆவியாரை வழங்குவது பற்றியும்‌ ஆவியின்‌ ஆற்றல்கள்‌ பற்றியும்‌ விளக்கும்‌ 
பகுதிகள்‌ யாவும்‌, அருங்கொடைகள்‌ பற்றிய போதனைகளையும்‌ 
கொண்டுள்ளதைக்‌ காணலாம்‌. 

மக்கள்‌ மீது ஆவி பொழியப்பட்டதை அருங்கொடைகளின்‌ பொழிவு 
- என்று கூறலாம்‌. பழைய ஏற்பாட்டிலும்‌ புதிய ஏற்பாட்டிலும்‌ இதைப்‌ பற்றிய 
போதனையை காண்கிறோம்‌ - எடுத்துக்காட்டாக இசுராயேல்‌ மக்கள்‌ மீதும்‌ 
யாவே (கடவுள்‌) மோசே மீதும்‌ தம்‌ ஜனத்தின்‌ ஏனைய தலைவர்கள்‌ மீதும்‌ தம்‌ 
ஆவியைப்‌ பொழிந்தார்‌. அதனால்‌ அவர்கள்‌ இறைவாக்கு உரைக்கும்‌ 
அருங்கொடையைப்‌ பெற்று செயல்பட்டனர்‌ - (எண்‌11:25) 


இதிலிருந்து நாம்‌ அறிவது, மோசே இஸ்ராயேல்‌ மக்களின்‌ 
- தலைவராயிருந்தும்‌ - ஆவியாரின்‌ ஆற்றல்‌ மற்றவர்களுக்கும்‌ வழங்கப்படுவதற்கு 
அவர்‌ தடையாக இருக்கவில்லை என்பதே - அனைவரும்‌ ஆவியைப்‌ 
பெற்றிருந்தால்‌ நல்லது என்று கூட நினைத்தார்‌ - (எண்‌ 11:29) மோசே 
இஸ்ராயேல்‌ மக்களின்‌ வரலாற்றில்‌ தூய ஆவி பலர்மேல்‌ 
வழங்கப்படுவதைக்‌ காண்கிறோம்‌ - இறைவாக்கினன்‌ ஒருவனை ஆண்டவரின்‌ 
ஆவி சூழந்து கொண்டு இருப்பதையும்‌ (நீதிபதி 6:34) - மேலும்‌ எசேக்கியல்‌ மேல்‌ 
- ஆண்டவருடைய ஆவி வேகத்தோடு இறங்கிற்று (எசேக்‌ 11:5) என்றும்‌ - 
அவரைத்தூக்கி உயர எழுப்பிற்று (எசே 3:12-14) என்றுங்‌ காண்கிறோம்‌ 

அத்தோடு இஸ்ராயேல்‌ மக்களின்‌ தலைவர்கள்‌ மேல்‌ நிரந்தரமாக தூய ஆவி 
பொழியப்படுவதோடு - இஸ்ராயேல்‌ மக்கள்‌ மீது தேவைக்கேற்ப அந்தந்த 
வேளையில்‌ மட்டும்‌ ஆவியார்‌ அருளப்படுகிறார்‌ என்பதை நமது திருமறை 
விளக்குகிறது. இதற்கு ஆதாரமாக யோவேல்‌ 2:28-32 வசனங்களைக்‌ காண்க - 
அதாவது மக்களின்‌ தலைவர்களின்‌ மீது மட்டுமல்ல, அனைத்து மக்கள்‌ மீதும்‌ 
தூய ஆவிபொழியப்படும்‌ என்று இறைவாக்கினர்‌ கூறுகிறார்‌. இதன்‌ விளைவால்‌ 
அவர்களும்‌  இறைவாக்குரைக்கும்‌ வரத்தைப்‌ பெறுவார்கள்‌ என்பதே . 
அப்போஸ்தவர்‌ (திருத்தூதர்‌) பணியில்‌ தூய ஆவியார்‌ அவர்களை ஆட்கொண்டு 
வல்லமையாக அவர்களைப்‌ பாவித்ததைப்‌ பற்றிய பரிபேதுருவும்‌ விளக்குகிறார்‌ 
(திரு பணி 2:17-41) கலா.3:14, 23 எபே 1:13, 14 காண்க) ப 


ஆதித்திரு அவையில்‌ அருங்க்காடைகள்‌ 


தூய ஆவியின்‌ வருகையினால்‌ அவ்போஸ்தலர்கள்‌ அதன்‌ 
- வல்லமையினால்‌ நிரப்பப்பட்டிருந்தனர்‌ - இது ஆவியால்‌ . நிரப்பப்பட்ட 
- விசுவாசிகளின்‌ கூட்டமாகத்‌ திகழ்ந்தது அவர்களுடைய அன்றாட வாழ்வில்‌ 
ஈடுபட்டு அவர்களை நல்வழிப்படுத்தினார்‌ (1 கொ 1:7) ஆவியாக தூய ஆவியால்‌ 
நிரப்பப்பட்ட பின்பே பவுல்‌ தித்தூதுவரின்‌ இடத்தை வகிக்கிறார்‌ (அப்‌ பணி 9:1) - 
இத்‌ திருத்தூதர்‌ தமது திருப்பணிக்கு உதவியாயிருக்கத்‌ தேர்ந்து கொண்ட 
துணைத்தொணடர்களுக்கும்‌ தூயஆவியினால்‌ நிரப்பப்பட்டனர்‌ (அப்‌ பணி 6:3-5) 

தூய ஆவியால்‌ நிரப்பட்டதனாலேயே அப்போஸ்தவர்கள்‌ நற்செய்தியை 
வல்லமையாக அசையா உள்ளளத்தோடு அறிவிப்பதில்‌ ஈடுபட்டனர்‌. இதனைப்‌ 
பவுலடியார்‌ தெளிவாக விளக்குகிறார்‌ -- (1 தெச 1:5) ்‌ நற்செய்தியைப்‌ 
- போதிக்கிறவர்கள்‌ தூய ஆவியால்‌ தான்‌ பறைசாற்றுகின்றனர்‌. (1 பேது 1:12) - 
இதனால்‌ தான்‌ நற்செய்தியின்‌ போதனையைக்‌ கேட்ட அவிசுவாசிகள்‌ 
முகங்குப்புற விழுந்து இறைவனைத்‌ தொழுதனர்‌ (1 கொ 14:25) - பவுலடியாரின்‌ 
நற்தூதுப்‌ பணிப்‌ பயணங்களிலும்‌ தூய ஆவியார்‌ துணை நின்று வழிநடத்தினார்‌ 
(அப்‌ பணி 9:31) 


பவுவடியார்‌ அருங்கொடைகள்‌ பற்றி. . . . . ! 

திருஅவை ஆவியின்‌ ஆற்றலாலேயே வளர்கின்றது நிறுவப்பட்ட திரு 
அவைகளில்‌ தூய ஆவியின்‌ ஆற்றல்கள்‌ அருங்கொடைகளாக 
வெளிப்படுகின்றன எண்பது பவுலடியாரின்‌ கருத்தாகும்‌. கொரிந்து சபைக்கு 
எழுதப்பட்ட முதல்‌ திருமுகத்தில்‌ ஏறக்குறைய இருபது அருங்கொடைகளைப்‌ 
பற்றி பவுலடியார்‌ குறிப்பிடுகின்றார்‌. (1 கொரி 12,14 ஆம்‌ அதிகாரங்கள்‌ காண்க.) 

- இவைகள்‌ அனைத்தும்‌ திரு அவையைக்‌ கட்டி எழுப்புவதங்கு வழங்கப்பட்டன 

என்கிறார்‌ அவற்றுள்‌ முக்கியமான சிலவற்றைக்‌ கவனிப்போம்‌. 

1. அப்போஸ்தலன்‌ (திருத்தூதர்‌) - இது ஒரு அருங்கொடையாகும்‌ - உயிர்த்த 
கிறிஸ்துவைக்‌ கண்டவனும்‌ நற்செய்தியைப்‌ . போதிக்க அவரால்‌ 

அனுப்பப்பட்டவனே - அப்போஸ்தன்‌ எனவே பவுலும்‌ பர்னபாவும்‌ 
அப்போஸ்தலர்கள்‌ (1 கொரி 1:1, 9:6) அழல கதம்‌ பெற்றவர்களில்‌ 
அப்போஸ்தலன்‌ முதல்தரம்‌ வகிக்கிறான்‌. 

2. இறைவாக்குரைத்தல்‌ - இது ஏனைய அருங்கொடைகளில்‌ சிறந்தது 
இக்கொடையைப்‌ பெற்றவன்‌ இறைவனின்‌ திருவுளத்தோடு தொடர்பு 
கொள்ளச்‌ செய்கிறது பவுலடியாரின்‌ கருத்துப்படி இறைவனின்‌ திருவுளத்தை 
அறிவிப்பவன்‌ தான்‌ இறைவாக்கினன்‌ ஆறுதல்‌ அளிப்பதும்‌ கண்டிப்பதும்‌ - 
எச்சரிப்பதும்‌ இவனின்‌ கடமை. இறைவாக்குரைப்பவன்‌ திரு அவைக்கு 
ஞானவளர்ச்சியைத்‌ தருபவன்‌ பரவசப்‌ . பேச்சுப்பேசுபவன்‌ தான்‌ மட்டும்‌ 
வளர்ச்சியடைகிறான்‌ (1 கொரி 14:1 - 5 காண்‌) 


3. பரவசப்‌ பேச்சு - இதுவும்‌ ஒரு அருங்கொடை - பவுலடியாரும்‌ இதனைத்‌ 
தானும்‌ பெற்றிருந்ததாகக்‌ கூறுகிறார்‌ - (1 கொரி 14:18) - எனினும்‌ இதற்கு 
விளக்கம்‌ தரப்படா விட்டால்‌, மக்களுக்கு இதனால்‌ எவ்வித பயனுமில்லை 
எனவே இந்தக்‌ கொடையைப்‌ பயன்படுத்தும்‌ முறையைப்‌ பற்றிப்பவுலடியார்‌ 
கு காண்க - | கொரி 14:13 - 39) 

4. அருளுரை ஆற்றல்‌ இறைவாக்குரைப்பதைப்‌ போன்றது கிறிஸ்துவில்‌ 
த்த இறைவனின்‌ வல்லமையை எடுத்துரைப்பது தான்‌ 
அருளுரை ஆற்றல்‌ 

5. அருங்கொடைகள்‌ அனைவர்க்கும்‌ அருளப்படுகிறது - கொரிந்து சபை 


மக்களின்‌ பெருந்தொகையினர்‌ பல்வேறு அருங்கொடைகள்‌ 
பெற்றிருந்ததாகப்‌ பவுடியார்‌ கூறுகிறார்‌ - (2 கொரி 8:7) - . இறைவன்‌ 
உங்களை எல்லா நன்மைகளாலும்‌ நிரப்பவல்லவர்‌ ................... (2 கொ 9:8) 


எனவே அருங்கொடைகள்‌ திரு அவையில்‌ உள்ள ஒரு சிலருக்கு மட்டும்‌ 
அருளப்படுபவை அல்ல- “இறைவன்‌ ஒவ்வொருக்கும்‌ தரும்‌ தனிப்பட்ட 
அருங்கொடை உண்டு இது: ஒருவருக்கு ஒரு வகையான வரமும்‌ 
வேறொருவனுக்கு வேறு வகையாகவும்‌ கிடைக்கிறது - (1 கொரி 7:7) 
திருமுழுக்குப்‌ பெற்ற ஒவ்வொரு கிறிஸ்தவனும்‌ அருங்கொடைகளைப்‌ 
பெறுகிறான்‌ - ஆகவே ஒவ்வொருவரும்‌ ஆண்டவர்‌ அவரவருக்குப்‌ பகிர்ந்தளித்த 
கொடையின்‌ படியும்‌ அவர்‌ விடுத்த அழைப்பின்‌ படியும்‌ வாழட்டும்‌ (1 கொரி 7:17) 

அதாவது பவுலடியாரின்‌ கருத்துப்படி திரு அவை முழுவதுமே அருங்கொடை 
ஆற்றலைக்‌ கொண்டுள்ளது “இறைவன்‌ ................ ஆவியை அளவு பார்த்துக்‌ 
கொடுப்பதில்லை (யோ 4:34) மேலும்‌ பவுலடியார்‌ இவ்வருங்‌ கொடைகளைச்‌ சீர்‌ 
தூக்கிப்‌ பார்த்துத்தான்‌ மக்கள்‌ சபை ஏற்றுக்கொள்ள வேண்டும்‌ என்கிறார்‌ - (1 
தெச 5:21) - இல்லாவிட்டால்‌ ஒவ்வொருவரும்‌ தாங்கள்‌ . சில குறிப்பிட்ட 
அருங்கொடைகளை பெற்றிருப்பதாகச்‌ சொல்ல - திரு அவையில்‌ குழப்பமும்‌ 
. கலவரமும்‌ உண்டாகும்‌ - 1 கொரி 12:12 - 30 ) ப 
அருங்கொடைகளைப்‌ பெற்றவர்கள்‌ இயேசு கண்ணை ஆண்டவர்‌ 
என்று ஏற்றுக்கொள்ளத்தூண்டுபவர்களாக இருக்க வேண்டும்‌ - பொதுநலத்தை 
நாடவேண்டும்‌ இவற்றுடன்‌ அருங்கொடைகளைத்‌ தாம்பெற்றதாகச்‌ 
சொல்பவர்களுடைய வாழ்வும்‌ தூய்மையுடையதாக இருக்கவேண்டும்‌ 
அன்னாரின்‌ போதனைக்கும்‌ வாழ்வுக்கும்‌ தொடர்பு இல்லை என்றால்‌ 
அவர்களுடைய அருங்கொடைகள்‌ உண்மையற்றவை என நாம்‌ ஒதுக்கிவிடலாம்‌ 
“அவர்கள்‌ கனிகளைக்‌ கொண்டே அவர்களை அறிந்துகொள்வீர்கள்‌” (மத்‌ 7:20) 
என்பது இயேசுவின்‌ அறிவுரை. 
அடுத்ததாக நாம்‌ கவனிக்க வேண்டியது அருங்கொடைகளை 
.. முறைப்படுத்துவது தூய ஆவியின்‌ அனுபவம்‌ பெறுவதற்கு தடையாயிருக்குமா 
என்பதே முதலில்‌ நாம்‌ அறியவேண்டிய உண்மை, அருட்சாதனங்கள்‌ வழியாக 
| அருங்கொடைகள்‌ பெறலாம்‌ என்பதே. இத்தகைய அருங்கொடைகள்‌ 
நிரந்தரமானவை ஆயினும்‌ பெரும்பாலான அருங்கொடைகள்‌ வரையறுக்கப்பட்டு 
முறைப்படுத்தப்பட்டவை அல்ல. - “ ஆட்சிப்‌ பீடத்தின்‌ வழியாக மட்டும்‌ தூய 
ஆவி திருச்சபையில்‌ நுழைந்து செயல்புரிகிறார்‌ என்பது தவறு” என்று 
இறையியலாளர்‌ கார்ல்‌ ராணக்‌ கூறுகிறார்‌. 
தூய ஆவி அதிகாரமுடையவர்களுக்கும்‌ மேம்பட்டவர்‌- எனவே அவர்‌ 
அருளிய அருங்கொடைகளை அதிகாரத்தினால்‌ கட்டுப்படுத்த முடியாது - 
தாம்விரும்பிய போது, விரும்பியவர்களுக்கு அருங்கொடைகளை வழங்குகிறது - 
(யோ 3:8) - இவ்வாறு ஆதித்திருச்சபைக்கு அளிக்கப்பட்ட அருங்கொடைகள்‌ - 
இன்றும்‌ திரு அவைக்கு அளிக்கப்பட்டுத்தான்‌ வருகின்றன-ஆவியில்‌ வாழும்‌ 
அத்தனை பேருக்கும்‌ அளிக்கப்படுகிறது - தூயஆவியாரின்‌ திருவருளால்‌ 
இறைமக்கள்‌ அனைவரும்‌ ஆவியின்‌ அருங்கொடைகளை அனுபவித்து 
வாழ்ந்தால்‌ இதன்‌ விளைவாகத்‌ திரு அவைக்கு பெரும்‌ பயன்‌ விளைவிக்கப்படும்‌. 

அருங்ககொடை இயக்கம்‌: 


அருங்கொடைகள்‌ அனைவருக்கும்‌ அருளப்பட்டால்‌, இவற்றின்‌ 
செயலாற்றல்களை இன்றும்‌ நாம்‌ ஏன்‌ காண்பதில்லை? என்று பலர்‌ 
கேட்கின்றனர்‌. 1967ஆம்‌ ஆண்டு வட அமெரிக்காவில்‌ இரு பல்கலைக்கழகப்‌ 
பேராசிரியர்கள்‌ இதற்குப்‌ பதிலைக்‌ கண்டார்கள்‌ - ஒருநாள்‌, இவர்கள்‌ இருவரும்‌ 
தம்‌ மாணவர்களோடு சேர்ந்து அப்போஸ்தவர்‌ பணி நூலை வாசித்துச்‌ 
சிந்தித்தார்கள்‌. 

.'ஆதித்திரு அவையில்‌ தூய ஆவி ஆற்றிய அருஞ்செயல்களையும்‌, அவர்‌ 
அருளிய கொடைகளையும்‌ பற்றிச்‌ சிந்தித்தபின்‌, அவர்கள்‌ தங்களிடம்‌ 
செயலாற்றத்திற்கு - தூய ஆவி அவர்களிடையே இல்லாததுதான்‌ காரணம்‌ என 
உணர்ந்தனர்‌ - வெறுமை நிலையை உணர்ந்தவர்கள்‌ தூய ஆவியாரின்‌ 
பிரசன்னத்துக்காகவும்‌, அவரின்‌ வல்லமை தம்நடுவில்‌ செயலாற்றப்பட வேண்டும்‌ 
என செபித்தார்கள்‌ - செபித்தவுடனே தாங்கள்‌ தூய ஆவியைப்‌ பெற்றதாக 
உணர்ந்தார்கள்‌ - மறுமலர்ச்சியைக்‌ கண்டார்கள்‌. 


இச்‌ செயல்‌ மற்ற பல்கலைக்‌ கழகங்களையும்‌ கவர்ந்தது - நாளடைவில்‌ , 
இது ஒரு இயக்கமாகத்தோன்றிற்று மற்ற நாடுகளிலும்‌ பரவிற்று - இத்தகைய 
இயக்கங்கள்‌ இந்தியாவிலும்‌ இலங்கையிலும்‌ தோன்றி பரவிவருகிறது. 

1. அன்பியக்‌ கூட்டங்கள்‌ 

அருங்கொடை இயக்கத்தின்‌ சிறப்பு அம்சம்‌ அன்பிய செபக்கூட்டங்கள்‌ 
- சிறுசிறு குழுக்களாக ஒன்றித்து கூடி செபிக்கிறார்கள்‌ - எந்தக்‌ 
கட்டுப்பாடுமின்றி செபிக்கிறார்கள்‌ - தங்கள்‌ உள்ளத்தில்‌ பட்டவாறு தூய 
ஆவியின்‌ தூண்டுதலுக்கு ஏற்பச்‌ செபிக்கின்றனர்‌. இறைவனைப்‌ புகழ்வதும்‌ 
. அவருக்கு நன்றி செலுத்துவதும்‌ இவர்களுடைய செபத்தில்‌ முக்கிய இடம்‌ 
பெறுகின்றன. இச்‌ செபக்‌ கூட்டங்களில்‌ புகழ்‌ நிறைந்த பாடல்கள்‌ அதிக இடம்‌ 
பெறுகின்றன. 


இவ்வாறு செபிக்கையில்‌ தூய ஆவியார்‌ தங்களை ஆட்கொள்வதாக 
நம்புகின்றனர்‌. - “மக்கள்‌ அனைவரும்‌ திருமுழுக்குப்‌ பெறும்‌ வேளையில்‌ இயேசு 
திருமுழுக்கு பெற்று செபித்துக்‌ கொண்டிருக்க வானம்‌ திறந்தது - தூய ஆவி 
அனைவரும்‌ காணத்தக்க வடிவெடுத்து புறாவைப்‌ போல்‌ இயேசுபெருமான்‌ மேல்‌ 
இறங்கினார்‌ “(லூக்‌ 3:21) - கன்னிமரியாளும்‌ அப்போஸ்தவர்களும்‌ ஒரே 

மனதாய்‌ செபத்தில்‌ ஈடுபட்டிருந்த ல்‌! தூய ஆவி அவர்கள்‌ மீது இறங்கினார்‌. 
(அப்‌.பணி. 1:14:2.3 காண்‌) - 


செபத்தில்‌ ஈடுபட்டவர்கள்‌ நடுவில்‌ இயேசுபிரான்‌ பிரசன்னமாகி 
தங்களை அன்பில்‌ ஒன்று படுத்துகிறார்‌. என்பது அவர்களுடைய நம்பிக்கை 
அருங்கொடை இயக்கத்தின்‌ உயிர்நாடியாக இருப்பது இச்‌ - செபக்‌ 
கூட்டங்களாகும்‌. 
தூய ஆவியில்‌ திருமுழுக்கு : 

இறுதியாக, தூய ஆவியில்‌ திருமுழுக்கிற்கும்‌ அருங்கொடைகளுக்கும்‌ 
உள்ள தொடர்பைக்‌ கவனிப்போம்‌ - அருட்சாதனங்களை முறைப்படி நாம்‌ பெறும்‌ 
போது தூய ஆவியையும்‌ அவரது அருங்கொடைகளையும்‌ பெறுவோம்‌. தாம்‌. 
பெறும்‌ அருங்கொடைகளின்‌ ஆற்றல்களை உணர்ந்து ஆவியின்‌ கனிகளாகிய 
அன்பு, மகிழ்ச்சி, சமாதானம்‌ பொறுமை முதலியவைகள்‌ நம்‌ வாழ்வில்‌ மிளிரவும்‌ - 
நமக்குள்‌ உறங்கிக்‌ கிடக்கும்‌ ஆற்றல்களைத்‌ தூண்டிவிட்டு, ஆவியாரால்‌ 
வழிநடத்தப்பட உதவுவதே ஆவியின்‌ திருமுழுக்கு எனப்படும்‌ - அதாவது, 
அருங்கொடைகளைக்‌ குறைவறப்‌ பெற்று தூய ஆவியாரால்‌ ஆட்‌ 
கொள்ளப்படுவதே ஆவியின்‌ திருமுழுக்கு என்க மேலும்‌ ஆவியானவரால்‌ நாம்‌ 
பெற்ற கொடைகளைத்‌ தூண்டியெழுப்பி புதுப்பிப்பதே ஆவியில்‌ திருமுழுக்கு 
எனப்படும்‌ - இவ்வாறு ஆவியில்‌ திருமுழுக்குப்பெற விரும்புவோரிடம்‌ மனமாற்றம்‌ 


“ வேண்டும்‌ - பிறர்‌ குற்றங்களை மன்னிக்கும்‌ மனப்பான்மையும்‌ இருத்தல்‌ 


வேண்டும்‌ இவர்கள்‌ அன்பினால்‌ தூண்டப்பட்டு மகிழ்ச்சி அடைகின்றனர்‌. 
திருமறையை வாசிக்க அவர்களில்‌ தணியாத தாகம்‌ ஏற்படும்‌. 
நாம்‌ இதுவரை ஆராய்ந்த அருங்கொடைகளின்‌ பணர்பியல்புகள்‌, 
ஆவியில்‌ திருமுழுக்கு, இதனால்‌ நாம்‌ பெறும்‌ மனமாற்றம்‌. மறுமலர்ச்சி, 
மற்றவர்களுடன்‌ சேர்ந்து இறையரசின்‌ விழுமியங்களைச்‌ செயல்படுத்துதல்‌ 
ஆகியவற்றை நடைமுறைப்படுத்துவது நமது கடமை - எவர்கள்‌ தூய ஆவியினால்‌ 
ஆட்கொள்ளப்பட்டு அவர்காட்டும்‌ வழியில்‌ நடக்கிறார்களோ, அவர்களே 
அருங்கொடைகளைப்‌ ' பெற்று, இருவுளடைந்த இன்றைய சமுதாயத்தில்‌ 
ஒளியூட்டும்‌ சாட்சிகளாகத்‌ திகழ முடியும்‌. 
ப ஆண்டவர்‌ பணியில்‌ 
அருளாளன்‌ 


ஜல 


Digitized by Noolaham Foundation. 
noolaham.org | aavanaham.org . 


“பள்ப௫ுத்துங்கள்‌ பாதுகாத்துக்‌ கொள்ளுங்கள்‌" 
வாழ்ந்து காட்டிய சிடீயட்டல்‌ 
சகோ.ம.லூக்‌ ஜோன்‌ 


யூன்‌ மாதம்‌ 5ம்‌ திகதி உலக சுற்றுச்‌ சூழல்‌ தினமாக 
அனுஷ்டிக்கப்படுகின்றது. திருச்சபையும்‌ இதனை கருத்தில்‌ கொண்டு சுற்றுச்‌ 
கூழல்‌ ஞாயிறு என ஒரு நாளை குறித்தது. இந்த நாளில்‌ நாம்‌ என்ன செய்தோம்‌ 

என்று எம்மை நாமே கேள்வி கேட்கும்‌ பார்க்க வேண்டும்‌ கிறிஸ்தவர்களாகிய 
- எமது பொறுப்பு என்ன என்பதை சற்று சிந்தித்துப்‌ பார்க்க வேண்டும்‌. 
இவ்வுலகினை முழுமையாக படைத்த கடவுள்‌ அது நல்ல தெனக்கண்டு 
மனிதனுக்கு ஒரு பொறுப்பைக்‌ கொடுக்கின்றார்‌. அதாவது பண்படுத்தி 
பாதுகாத்துக்‌ கொள்ளுங்கள்‌ என்பதே அந்தக்‌ கட்டளை (ஆதி 2;15) படைப்பின்‌ 
நன்மை அதனைப்‌ படைத்தவரின்‌ இயல்பைக்‌ காட்டுவதாய்‌ : இருப்பதாக பவுல்‌ 
கூறுகின்றார்‌ (ரோமர்‌ 1:19-20) ஆனாலும்‌ இப்பிரபஞ்சத்திற்கு கடவுள்‌ 
கொண்டிருந்த ஆதி நோக்கம்‌ இன்னும்‌ நிறைவேற்றப்படவில்லை ஏனெனில்‌ 
அண்டம்‌ சார்ந்த தீமை குறுக்கிவிட்டது. இதில்‌ மனிதனின்‌ பாவம்‌ பெரும்‌ பங்கை 
எடுத்துள்ளது. எனவே பண்படுத்தி பாதுகாக்கும்‌ பொறுப்பிலிருந்து மனிதன்‌ 
விலகிவிட்டான்‌. இன்று படைப்பை சிதைப்பதிலும்‌ அழித்தொழிப்பதிலும்‌ 
கிறிஸ்தவ நாடுகள்‌ பெரிதும்‌ பங்காற்றுவது வெட்கப்பட்ட வேண்டிய நிகழ்வாக 
அமைகின்றது. இப்படியான சூழலில்‌ ஒரு கிறிஸ்தவ நாட்டினால்‌ ஒடுக்கப்பட்ட 
ஒரு பழங்குடி இனத்தின்‌ முன்மாதிரியான வாழ்வு கிறிஸ்தவர்களாகிய எமக்கு 
ஒரு புதிய பாதையைக்‌ காட்டட்டும்‌. 
யார்‌ இந்த சியேட்டவ்‌? 

1788 ஆம்‌ ஆண்டு பூகட்சவுண்ட்‌ என்ற இடத்திற்கு அருகாமையில்‌ 
இருந்த பென்பிரிஜ்‌ என்ற தீவில்‌ பிறந்த சியேட்டலின்‌ உண்மையான பெயர்‌ சீதல்‌. 
சியேட்டல்‌ தன்‌ வாழ்‌ நாள்‌ முழுவதும்‌ அந்திய ஆக்கிரமிப்பாளர்களுக்கு எதிராக 
போராட வேண்டியிருந்தது. 1830 ஆம்‌ ஆண்டு அமெரிக்க அரசு 
செவ்விந்தியர்களை நாடுகடத்தும்‌ சட்டத்தை நிறைவேற்றி லட்சக்கணக்கான 
செவ்விந்தியர்களை அவர்களுக்கென ஒதுக்கிய பாதுகாப்புப்‌ பிரதேசங்களுக்கு 
நாடு கடத்தியது. 1860 ஆம்‌ ஆண்டுகளில்‌ செவ்விந்தியர்‌ மிக அன்பு செலுத்திய 
“பைசன்‌” வகை எருது இனம்‌ அமெரிக்காவில்‌ 15 மில்லியன்‌ வாழ்ந்தன. இவை 
“வெள்ளையரின்‌ விநோத விளையாட்டுக்கு இலக்காகிப்‌ படிப்படியாக 
வேட்டையாடப்பட்டுத்‌ துப்பாக்கிச்‌ கூட்டுக்கு பலியாகி இன்று 2000 ஆகவுள்ளது. 

1868 ஆம்‌ ஆண்டு : அமெரிக்க இராணுவம்‌ “சியோக்ஸ்‌” 
செவ்விந்தியக்கிராமத்தைத்‌ திடீரெனத்‌ தாக்கி அங்கிருந்த அப்பாவி மக்கள்‌, 
பெண்கள்‌, குழந்தைகள்‌ என்றும்‌ பாராமல்‌ ஆயிரக்கணக்காணவர்களைக்‌ 
கொடூரமாகக்‌ கொண்டுறொழித்தமை உலகெங்கும்‌ இன்றும்‌ கண்டனத்துக்‌ 
குட்படுத்தப்படும்‌ இழிவான செயலாகக்‌ கருதப்படுகின்றது. 

இத்தகைய பின்னணியில்‌ தான்‌ “சியேட்டல்‌” என்ற இந்த செவ்விந்தியத்‌ 
தலைவரின்‌ முக்கியத்துவம்‌ : பெரிதும்‌ உணரப்பட்டது. இவர்‌ யுத்தத்தைத்‌ 
தவிர்த்துச்‌ சமாதானத்துடன்‌ வாழப்‌ பெருமுயற்சி செய்தார்‌. இந்நிலையில்‌ 1854 
ஆம்‌ ஆண்டு அப்போது அமெரிக்க ஜனாதிபதியாக இருந்த “பிராங்ளின்‌ டியர்ஸ்‌” 
எண்பவர்‌ செவ்விந்தியருக்குச்‌ சொந்தமான 2 மில்லியன்‌ ஏக்கர்‌ பூமிப்பரப்பை 
அமெரிக்க அரசுக்கு விற்று விடும்‌ படி கோரிக்கை விடுத்தார்‌. இக்கோரிக்கைக்கு 
பதிலாக ஒரு உரை  ஒன்றையாற்றினார்‌. இது உலக பிரசித்திப்‌ பெற்ற 
உரையாகக்‌ கருதப்படுகின்றது. 


சியேட்டவின்‌ உரையும்‌ இன்றைய சூழலும்‌ 

சியேட்டல்‌ ஒரு கிறிஸ்தவ, மதத்தவராய்‌ இல்லாதிருந்த போதும்‌ 
அவருடைய உரையின்‌ சில பகுதிகள்‌ திருமறையின்‌ சிந்தனைகளோடு 
ஒன்றித்துப்‌ போவதை நாம்‌ காணமுயற்சிக்க வேண்டும்‌. அவருடைய உரையின்‌ 
ஒவ்வொரு வரிகளும்‌ எமது உணர்வுகளை, படைப்பின்‌ மீது, நாம்‌ கொண்டிருக்க 
வேண்டிய பொறுப்பின்‌ தன்மைகளை கிளர்ந்தெழச்‌ செய்ய வேண்டும்‌. 

“மண்ணின்‌ இயல்பான சூட்டினையோ அல்லது, எல்லை 

கடந்த வானம்‌ பரப்பினையோ எவ்வாறு ஒருவர்‌ வாங்கவோ 

- விற்கவோ முடியும்‌? இந்த எண்ணம்‌ விநோதமானது” . . . 


சியேட்டலின்‌ இக்கருத்தினைப்பார்க்கும்‌ போது லேவியராகமம்‌ 25:22 ல்‌ 
கூறப்படுகின்ற “நிலத்தை அறுதியாய்‌ விற்றுவிட வேண்டாம்‌. ஏனெனில்‌ நிலம்‌ 
என்னுடையது” . . . என்ற வசனத்துடன்‌ ஒன்றித்துப்போவதாய்‌ அமைகிறது 
அல்லவா? நிலம்‌ கடவுளுடையது அதனைப்‌ புனிதமாகப்பேண வேண்டும்‌ 
என்பதை திருமறை கூறும்‌ அதே வேளையில்‌ நடைமுறை வாழ்க்கையில்‌ 
சியேட்டல்‌ அதனை பெரிதும்‌ மதித்தார்‌ என்பதை அவரது உரையின்‌ மூலமாக 
நாம்‌ காணலாம்‌. 

இன்று நான்‌ மட்டும்‌ வாழ்ந்தால்‌ போதும்‌, என்று நிலப்பரப்பில்‌ 
செய்யப்படுகின்ற ஆய்வுகள்‌ எதிர்‌ கால சந்ததியினரில்‌ அக்கறை இல்லாமல்‌ 
இருப்பது போன்ற சிந்தனையில்‌ செயற்படுகின்ற ஆதிக்க சக்திகளுக்கு 

சியேட்டலின்‌ நிலப்பற்று வியப்பினையும்‌ ஊனமாற்றத்தினையும கொடுக்க 
வேண்டும்‌ அவர்‌ தொடர்ந்து கூறும்‌ போது 
. வெள்ளையன்‌ ஒருவன்‌ இறந்ததும்‌ தான்‌ பிறந்த பூமியை மறந்து 
்‌ விடுகின்றான்‌ ஆனால்‌ செவ்விந்தியனுக்கு பூமி தான்‌ அன்னை 
நாங்கள்‌ பூமியின்‌ ஒரு பகுதி பூமி எங்களின்‌ ஒரு பகுதி . . .” 


எனக்‌ கூறுகின்றார்‌ ஆதியாகமம்‌ 2:15 பண்படுத்தி பாதுகாத்துக்‌ 
கொள்ளுங்கள்‌ என்ற திருவாக்கிற்கு சியேட்டலின்‌ உரை செயல்வடிவம்‌ 
கொடுக்கின்றதைக்‌ காணலாம்‌. 


இன்று மனிதனுடைய அத்தியாவசிய தேவைகளில்‌ முக்கியமான 
தொன்றாக நீர்‌ இருக்கிறது. ஆனால்‌ இன்று நீர்‌ பல வழிகளிலும்‌ 
மாசுப்படுத்தப்பட்டு வருகிறது. அளவுக்கதிகமான உற்பத்தி பொருட்களை 
கடலில்‌ கொட்டுவது. தொழிற்சாலைகளின்‌ கழிவுகளை நீரோடு கலந்து விடுதல்‌, 
இப்படியான செயற்பாடுகளினால்‌ நீர்‌ வாழ்‌ உயிரினங்களின்‌ அழிவு 
ஏற்படுகின்றது ஆனால்‌ நாம்‌ குறிப்பாக முதலாளித்துவ நாடுகள்‌ எதிர்கால 
விளைவுகளைப்‌ பற்றிய கரிசனையற்றவர்களாக செயற்படுகின்றன. 


-.. நீர்‌ வீழ்ச்சிகளிலும்‌ ஆறுகளிலும்‌ ஒடிக்‌ கொண்டிருக்கும்‌ 
பளிங்கு நீர்‌, எம்மை பொறுத்தவரையில்‌ வெறும்‌ நீரல்ல எமது 
முதாதையரின்‌ செந்நிற இரத்தம்‌ . . . . ” 


என்ற சியேட்டலின்‌ சிந்தனை எமது சிந்தனைகளை படைப்பு மீது 
எமக்கிருக்கின்ற பொறுப்பினை காட்டுகிறது என்பதனை நாம்‌ புரிந்து கொள்ள 
வேண்டும்‌. நீரை எமது முதாதையரின்‌ இரத்தமாக நினைத்து அருந்த வேண்டும்‌ 
அது எமக்கு மட்டுமல்ல எதிர்காலச்‌ சந்ததிக்கும்‌ உரிமையானது என்பதை 
உணர வேண்டும்‌. 

சியேட்டலின்‌ அந்த உரை அன்றைய நாகரீக மனிதனின்‌ கண்களைத்‌ 
திறந்த இவருடைய வாழ்வு எமது கண்களைத்‌ திறக்க வேண்டும்‌. படைப்பு மீது, 
எமக்கு இருக்க வேண்டிய அன்பினை வெளிப்படுத்த வேண்டும்‌. இயற்கையை 
மதிக்க அதன்‌ உணர்வுகளைப்‌ புரிந்து கொள்ள எமது உள்ளங்களை திறக்க 
வேண்டும்‌. | 
(சியேட்டல்‌ இறந்து 10 வருடத்திற்கு பின்பே அவரது புகழ்‌ உலகமெங்கும்‌ 
பரவியது அவர்‌ உரை நிகழ்த்தி 30 வருடங்களுக்கு பின்பே அவ்வுரை 
பிரசுமானது) 

உலகின்‌ (சூட்டற்றம்‌ 


மணுக்குவத்தின்‌ அழிவு ! 
(வி.பி.தனேந்திரா) 
“ நாம்‌ ப , 
தொடுகின்ற 
குடிக்கின்ற 
சுவாசிக்கின்ற 
நீரும்‌ காற்றும்‌ மாசுபட்டுக்‌ கிடக்கிறது 
நமக்குப்‌ பயன்படும்‌ இயற்கையை 
நாம்‌ வஞ்சித்து வருகிறோம்‌ 
இயற்கைகையை 
நாம்‌ அக்கறையுடன்‌ பேண வேண்டும்‌ எனும்‌ 
கடமை நமக்கு உண்டு என்பதை 
நாம்‌ உணர்வதில்லை” 
(பேராயர்‌ ஆஸ்கார்‌ ரொமேரோ, 11 மார்ச்‌ 1979) 


மனிதகுலம்‌ என்றும்‌ அனுபவிக்காத துன்பப்பிரளயத்தை அறிவியல்‌ 
வளர்ந்து இருக்கின்ற இந்த 21 ஆம்‌ நூற்றாண்டில்‌ அனுபவித்துக்‌ 
கொண்டிருக்கின்றது. இந்தத்‌  துன்பப்பிரளயம்‌ என்னவென்றால்‌ கால 
நிலைமாற்றமே ஆகும்‌. கண்ல 

உலகம்‌ சூடேறிக்‌ கொண்டே செல்லுகின்றது. இதனால்‌ 
காலநிலைமாற்றம்‌ ஏற்படுகின்றது. வளிமண்டலத்தில்‌ கரியமிலவாயு (080 
01௦404) போன்ற பசுமை இல்லத்‌ தாக்க. வாயுக்களின்‌ (Green house Gases) 
அளவு அதிகரித்து வருவதால்‌ பூமியின்‌ வெப்பநிலை தொடர்ந்து அதிகரித்துக்‌ 
கொண்டே செல்லுகிறது. இந்த வெப்ப அதிகரிப்பினால்‌ சூறாவளி - 
வெள்ளப்பெருக்கு - கடல்பேர்‌ அடுக்கு அலைகளின்‌ தோற்றம்‌ - வரட்சி - மற்றும்‌ 
நிலநடுக்கம்‌ போன்ற துன்பியல்சார்‌ நிகழ்வுகள்‌ நடந்து கொண்டே இருக்கிறது. 

2100 ஆம்‌ ஆண்டுகளில்‌ பெருந்தொகை உயிரினங்கள்‌ அழிந்துவிடும்‌ 
எனவும்‌, பலதீவுக்‌ கூட்டங்கள்‌ கடலில்‌ மூழ்கிவிடும்‌ எனவும்‌, பல கரையோர 
நகரங்கள்‌ பெரும்‌ ஆபத்துக்குள்ளாகும்‌ எனவும்‌ விஞ்ஞானிகள்‌ எச்சரித்து 
வருகின்றனர்‌. 

இத்தகைய எச்சரிப்புக்களை அசட்டை செய்து மனுக்குலம்‌ அனைத்தும்‌ 
இணைந்து இயற்கையை மாசுபடுத்தி, உலகத்தை சூடேற்றி வருகின்றனர்‌. 
அதாவது. கார்‌ உட்பட பல வாகனங்களின்‌ தொழிற்சாலைகளில்‌ இருந்து 
வெளியேற்றப்படும்‌ கரியமில வாயுக்கவின்‌ அளவு நாளுக்கு நாள்‌ அதிகரித்துச்‌ 
- செல்கிறது. 

மேலும்‌ மின்‌ உற்பத்தி நிலையங்களில்‌ நிலக்கரி - பெற்றோல்‌ - டீசல்‌ - 
இயற்கைவாயு ஆகியவற்றை எரித்தல்‌ மற்றும்‌ மரங்களை வெட்டிஅழிப்பதும்‌ பூமி 
சூடேறுவதற்கு மூலகாரணங்களாக அமைகிறது. 


1990 க்கும்‌ 2100 க்கும்‌ இடையிலான காலகட்டத்தில்‌ பலியின்‌ வெப்பம்‌ 
1.4 முதல்‌ 5.8 சதப்‌ பாகைவரை அதிகரிக்கும்‌ எனக்‌ கணிப்பிடப்பட்டுள்ளது. 
இதன்‌ காரணமாக கடல்‌ நீர்மட்டம்‌ ஒரு மீற்றர்‌ வரை அதிகரிக்கக்‌ கூடும்‌ என 
விஞ்ஞானிகள்‌ அச்சம்‌ தெரிவிக்கின்றனர்‌. 

பூமியின்‌ வெப்பத்தினை குறைக்கும்‌ நடவடிக்கையானது, முழு 
மனுக்குலத்தின்‌ மானிட மேன்மையை உள்ளடக்கியதாகவே இருக்கிறது. அதன்‌ 
அடிப்படையில்த்தான்‌ கியோட்டோ ஒப்பந்தம்‌ (Kyoto Protocol) முக்கியம்‌ 
பெறுகின்றது. இந்த ஒப்பந்தத்தினை இதுவரை 141 நாடுகள்‌ ஏற்றுக்‌ 
கொண்டிருக்கின்றன. கரியமில வாயுக்கள்‌ வெளியிடுவதைக்‌ குறைக்க 
சட்டபூர்வமான இலக்குகளை வரையறுத்துக்‌ கூறுவதே இவ்‌ ஒப்பந்தத்தின்‌ 
நோக்கம்‌ ஆகும்‌. | 

புவியின்‌ வெப்பத்திற்கு காரணமாக இருக்கின்ற கரியமில வாயுவில்‌ 44.2 
அளவு சதவீதத்துக்குப்‌ பொறுப்பாகவிருக்கும்‌ ஐரோப்பிய ஒன்றியம்‌ - ஜப்பான்‌ - 
மற்றும்‌ கனடா போன்ற அநேக நாடுகள்‌ இந்த கியோட்டோ ஒப்பந்தத்தினை 
ஏற்றுக்‌ கொண்டுள்ளன. 

ஆனால்‌ உலக சனத்தொகையில்‌ 4 சதவீதத்தினை மாத்திரம்‌ 
- கொண்டிருக்கும்‌ அமெரிக்கா புவியின்‌ வெப்பத்திற்கு காரணமாக இருக்கும்‌ 
கரியமில வாயுக்களில்‌ 36 சதவீதத்தினை வெளியிடும்‌ தனியொரு நாடாக 
இருக்கிறது. இது இவ்வாறு இருந்து கொண்டு தாம்‌ கியோட்டோ 
ஒப்பந்தத்தினை ஏற்றுக்‌ கொள்ளப்போவதில்லை என அமெரிக்கா அதிபர்‌ 
ஜோர்ஜ்‌ டபிள்யூ, புஷ்‌ 2001 ஆம்‌ ஆண்டே அறிவித்துள்ளார்‌. இதற்கு பல 
காரணங்களைக்‌ கூறியபோதிலும்‌, இந்த மனுக்குல வாழ்வின்‌ நன்மைக்காக 
எடுக்கப்பட்ட தீர்மானத்திற்கு ஒத்துப்போகாத அமெரிக்கா இயற்கையின்‌ 
பேரழிவுக்கு முக்கிய கூத்திரதாரியாக இருக்கிறது என்பது மட்டும்‌ உண்மை. 

அமெரிக்கா போன்ற கைத்தொழில்‌ நாடுகளினால்‌ தான்‌ உலகம்‌ 
சூடேறிக்‌ கொண்டு செல்லுகின்றது என்பது மறக்கமுடியாத பேருண்மை, இவை 
இயற்கைச்‌ சமநிலையைச்‌ சீர்கெடுத்து அழிவினை உண்டாக்கின்றது. 


அபிவிருத்தி அடைந்த நாடுகள்‌ செய்யும்‌ அட்டூழியத்தினால்‌, 
கீழைத்தேச நாடுகள்‌ எல்லாவகையிலும்‌ துன்பியல்பு அனுபவத்திற்குள்ச்‌ 
செல்கின்றது இங்கு தான்‌ யாரோ செய்யும்‌ குற்றத்திற்கு யாரோ தண்டனை 
அனுபவிக்க வேண்டிய நிலை உருவாக்கப்படுகின்றது இத்தகைய அநீதியைத்‌ 
தட்டிக்கேட்க நாடாளாவிய ரீதியாக - திருச்சபை அமைப்புக்களாக முனைப்புடன்‌ 
செயற்பட வேண்டும்‌. 


இயற்கைப்‌ பாதுகாப்புகள்‌ பற்றி பேச்சில்‌ அல்ல, செயலிலும்‌ காட்டல்‌ 
வேண்டும்‌ இயற்கையைச்‌ சுரண்டுவோருக்கு எதிராக நீதி கேட்க வேண்டும்‌. 
இவை திருச்சபையின்‌ பணி இறைவன்‌ இயற்கையை பாதுகாக்கச்‌ சொன்னாரே 
தவிர அழிக்கச்‌ சொல்லவில்லை. 

மனுக்குலம்‌ முழுவதும்‌ நன்மை அனுபவிக்கவே படைப்பின்‌ கடவுள்‌ 
இயற்கையை படைத்தார்‌. ஆனால்‌, எமது சொந்த லாபத்திற்காக குறுகிய 
மனப்பான்மையுடன்‌ இயற்கை வளத்தினை பயன்படுத்துகின்றோம்‌. இந்த அழிப்பு 
வேலைகள்‌ இறைவனுக்கு எதிராக இழைக்கும்‌ மாபெரும்‌ குற்றம்‌ ஆகும்‌. 
மணுக்குவத்தின்‌ தார்‌ மிக கடமைகள்‌ ! 


உலகளாவிய ரீதியாக பல திட்டங்கள்‌ எடுத்தாலும்‌ . அவை செயல்‌ 
வடிவம்‌ பெறுகின்ற போதே மனுக்குலம்‌ நன்மை அடைகிறது ஆகவே இயற்கை 
வளத்தைப்‌ பாதுகாப்பது மனுக்குலத்தின்‌ பொறுப்பு இப்பொறுப்புக்களை எப்படி 
செயற்படுத்தலாம்‌. என்பது குறித்து நோக்குவோம்‌. 

* இயற்கையைப்‌ பாதுகாக்க மாநாடுகள்‌ நடத்துதல்‌ வேண்டும்‌. அவற்றின்‌ 
தீர்மானங்கள்‌ மட்டும்‌ போதாது அவற்றுடன்‌ அரசாங்கம்‌ தனிப்பட்ட கவனம்‌ 
செலுத்துதல்‌ வேண்டும்‌. 

* இயற்கை மாசுபடும்‌ செயற்பாடுகளை தனிநபர்களாக - சமூகமாக ல்‌ வ்‌ 
நிறுத்துதல்‌ வேண்டும்‌. 

* மக்கள்‌ தொகையை கவனத்தில்‌ எடுத்தல்‌ வேண்டும்‌ அத்துடன்‌ மக்கள்‌ 
நெருங்கி வாழும்‌ பிரதேசங்களில்‌ சூழல்‌ மாசுபடும்‌ அபாயம்‌ அதிகம்‌ ஏற்படும்‌ 
ஆகவே அதற்கு தீர்வு காணப்படல்‌ வேண்டும்‌. 

அதிகளவு மரங்கள்‌ நாட்டல்‌ வேண்டும்‌ பொது இடங்களிலும்‌ - தனியார்‌ 
வளவுகளிலும்‌ மரங்கள்‌ நாட்டுதல்‌ வேண்டும்‌. 


இயற்கை வளத்தை குறைந்தளவு பயன்படுத்தி உற்பத்தித்‌ திறனை 
அதிகரிக்கச்‌ செய்தல்‌ வேண்டும்‌. 


மக்களுக்கு சுற்றுச்‌ கூழல்‌ பற்றிய கல்வியினை கொடுத்தல்‌ வேண்டும்‌. 

பசுமை இல்லத்‌ .தாக்க வாயுக்களின்‌ அளவுகளைத்‌ துல்லியமாக. அறிய 
தொழில்‌ நுட்பம்‌ வளர வேண்டும்‌. 

மீண்டும்‌ புதுப்பிக்கக்‌ கூடிய குறைந்த மாசுபாட்டுடன்‌ அதிக ஆற்றல்‌ கொண்ட 
மூலங்களான சூரிய சக்தி - காற்றலை - நிலவாயு போன்றவற்றை அதிக 
அளவில்‌ பயன்படுத்த நாடுகள்‌ முன்வர வேண்டும்‌. 

பொருளாதாரக்‌ கொள்கைகள்‌ சுற்றுப்புறச்‌ கூழலை மனதில்‌ கொண்டு 
உருவாக்கப்பட வேண்டும்‌. | 
தொழிற்சாலைகளில்‌ எரிபொருட்களை எரிக்கும்‌ போது, பெருமளவு 
மாசுப்பொருட்கள்‌ வெளியாவதைத்‌ . தடுக்க புதுமையான தொழில்‌ 
நுட்பங்களைக்‌ கொணர, தொழில்நுட்ப வல்லுநர்கள்‌ ஊக்குவிக்கப்பட 
வேண்டும்‌. 

உலகில்‌ கரியமில வாயுவை வெளியிடும்‌ நாடுகளின்‌ சதவீதத்தைக்‌ 
கணக்கிட்டால்‌ அமெரிக்கா தான்‌ அதிகம்‌ வெளியிடுகின்றது ஆகவே இதற்கு 
எதிர்ப்புத்‌ தெரிவித்து கொள்ள வேண்டும்‌ திருச்சபைகளாக - சமூக 
நிறுவனங்களாக கண்டனங்களை எழுப்ப வேண்டும்‌ அது அமெரிக்காவுக்கு 
உணர்த்தும்‌ வகையில்‌ அமைதல்‌ வேண்டும்‌. 

திருச்சபைகள்‌ இயற்கைப்‌ பேரழிவுகள்‌ ஏற்படுகின்ற போது, இந்த இயற்கை 
அனர்த்தத்திற்கு காரணம்‌ நாம்‌ என்பதை சூழலியல்‌ ரீதியாக உணர்த்த 
வேண்டும்‌. அதை விடுத்து இது இறைவன்‌ சித்தம்‌, எமது பாவம்‌ தான்‌ இதற்கு 
காரணம்‌ என்று தப்பறைகளை வளர்க்கக்‌ கூடாது. 

திருச்சபைகள்‌ உலக சுற்றாடல்‌ தினங்களை பெரியளவில்‌ முன்னெடுத்து 
அனுசரிக்க வேண்டும்‌ மேலும்‌ அறிக்கைகள்‌ வெளியிட வேண்டும்‌ பாதிப்புற்ற 
கிராமங்களை மேம்படுத்த நடவடிக்கைகள்‌ எடுத்தல்‌ வேண்டும்‌. 
திருச்சபைகளாக - நிறுவனங்களாக இணைந்து சுற்றுப்புற சிரமதானப்‌ 
பணிகளில்‌ அடிக்கடி ஈடுபடல்‌ வேண்டும்‌. 

* பொலித்தீன்‌ - பிளாஸ்டிப்‌ பொருட்களை அரசு தடை செய்தல்‌ வேண்டும்‌, 
அத்துடன்‌ இப்பொருட்களின்‌ பாவனையால்‌ ஏற்படும்‌ தீங்குகளை மக்களுக்கு 
- அடிக்கடி சொல்லிக்‌ கொண்டே இருத்தல்‌ வேண்டும்‌. 


* அளவுக்கதிகமான சப்தங்களும்‌ . சுற்றுப்புறச்‌ சூழலை மாசுபடுத்துகின்றன. 
இவற்றையும்‌ ஒவ்வொரு தனிமனிதர்களாக உணர்ந்து நிறுத்தல்‌ வேண்டும்‌. 

* குடியிருப்புக்கள்‌ நகரங்களை நோக்கிச்‌ செல்லாமல்‌ இருக்க, கிராமங்களை 
வளப்படுத்த வேண்டும்‌. 

* இயற்கையில்‌ உள்ள உணவுவகைகளை அன்றாடம்‌ பாவனைக்கு சேர்த்துக்‌ 
கொள்ளல்‌ வேண்டும்‌. 

* இயந்திர வலுவை அதிகளவு பாவிக்காமல்‌ மனித வலுவை அதிகளவு 
பாவித்தல்‌ வேண்டும்‌.. | 

* மக்களிடம்‌ இயற்கையை இரசிக்கின்ற தன்மைகளை வளர்த்தல்‌ வேண்டும்‌. 

* குளங்கள்‌ புரைமைப்பு பெற்று மழை நீர்‌ சேகரித்தல்‌ வேண்டும்‌ இதன்‌ மூலம்‌ 

.. நன்னீர்‌ குறைபாட்டைப்‌ போக்க முடியும்‌. 

* நுகர்வு கலாச்சாரத்தினை இயன்றளவு குறைத்து உள்ளளூர்‌ உற்பத்திகளை 
மேற்கொள்ளவும்‌ அதனை எமது பாவனைக்கு கொண்டு வரவும்‌ முயல 
வேண்டும்‌. 

இத்தகைய பொறுப்புணர்வு வாய்ந்த செயற்பாட்டை தனிநபர்களாக - 
சமூகங்களாக - நாடுகளாக - திருச்சபைகளாக இணைந்து செய்கின்ற போது 
இயற்கை வளம்‌ பெறும்‌ மனுக்குலமும்‌ இன்பமுடன்‌ வாழ முடியும்‌. 

ஆகவே இயற்கை மாசுபடுகின்ற போது மனுக்குலமும்‌ மாசுபடுகின்றது. 
இயற்கை துன்புறும்‌ போது மனுக்குலமும்‌ துன்பம்‌ அடைகிறது இயற்கை 
மகிழும்போது மனுக்குலமும்‌ மகிழ்வு அடைகின்றது இயற்கை வளம்‌ பெறும்‌ 
போது மனுக்குலமும்‌ வளம்‌ பெறுகிறது. இது தான்‌ இறைவன்‌ படைப்பு, இந்த 
நியதிக்கு மாறாக எதுவும்‌ நடக்கமுடியாது ஆகவே இறைவன்‌ படைத்த இயற்கை 
முழுவதையும்‌ பொறுப்புணர்வுடன்‌ பாதுகாக்கவும்‌ - பராமரிக்கவும்‌ - 
வளப்படுத்தவும்‌ மனுக்குலம்‌ அனைத்துக்கும்‌ தார்ம்கக்‌ கடமை உண்டு 
அக்கடமையை உணர்ந்து செயற்படுவோம்‌ படைப்பாளராய்‌ மாறுவோம்‌. 

வருமுன்‌ காப்போம்‌ 


“இந்நாள்வரை படைப்பு அனைத்தும்‌ ஒருங்கே பேறுகால 
வேதனையுற்றுத்‌ தவிக்கின்றது என்பதை நாம்‌ அறிவோம்‌.” 
உரோ 8:22 
சகோ.ஜோ.க.றெஜினோல்ட்‌ 


உங்கள்‌ யாவரையும்‌ இறையியல்‌ களஞ்சியத்தின்‌ ஊடாக சந்திப்பதில்‌ 
பேருவகை கொள்கின்றேன்‌. இன்றைய காலகட்டத்தில்‌ கேட்டும்‌, பார்த்தும்‌, 
அனுபவித்துக்‌ கொண்டிருக்கின்றதுமான இயற்கைப்‌ படைப்புக்களின்‌ 
மனுக்குலத்தின்‌ மீது சீற்றம்‌ கொண்டுவருகின்றது எனவே இதன்‌ வரிசையில்‌ 
சுனாமிக்கு அடுத்து விஞ்ஞானிகளின்‌ தீர்க்கதரிசனப்‌ பார்வையில்‌ பேசப்படுவது 
“ஒசோன்‌” பற்றியே எனவே வருமுன்‌ காப்போம்‌ என்ற அறை கூவலில்‌ எழுத 
முனைகின்றேன்‌. 


உலக மயமாக்கல்‌, தாராள மயமாக்கல்‌, தனியார்‌ மயமாக்கல்‌, 
தொழில்மயமாக்கல்‌, சந்தைமயமாக்கல்‌ மற்றும்‌ நுகர்வு மயமாக்கல்‌ போன்ற நவீன 
காலகட்டத்தில்‌ வாழ்ந்து கொண்டிருக்கின்ற நாம்‌ இவ்‌ உலகத்தோடு 
ஒன்றுசேர்கின்ற பொழுது தெரிந்தோ, தெரியாமலோ படைப்பை வேதனைக்கு 
உள்ளாக்குகின்றோம்‌. 

உலகின்‌ எந்த ஒரு உயிருக்கும்‌ பாதுகாப்பு என்பது தவிர்க்கப்படாத 
ஒன்றாகும்‌ குழந்தைக்கு பெற்றோர்‌ பாதுகாப்பு, பயிருக்கு வேலி பாதுகாப்பு இந்த 
வரிசைப்‌ படுத்தலில்‌ பூமிக்கு ஒசோனால்‌ பாதுகாப்பு எனவே ஒசோன்‌ பற்றிய 
விளக்கத்தையும்‌ பாதுகாப்பு பற்றியும்‌ கூற முனைகின்றேன்‌. 


ஐ 
ஒடீசாண்‌ 


ஒசோன்படை என்பது பல ஓசோன்‌ மூலக்‌ கூறுகள்‌, பல மூல கூற்றிடைப்‌ 
பிணைப்பினால்‌ இணைந்து உருவாகும்‌ படையாகும்‌. ஓசோன்‌ மூலக்கூற்றில்‌ 
மூன்று (0) ஒட்சிசன்‌ அணுக்கள்‌ பங்கீட்டுப்பிணைப்பினால்‌ ஏற்படுத்திக்‌ . 
கொண்ட சிறிய மூலக்கூறாகும்‌ பூமியின்‌ மேற்பரப்பிலிருந்து 15 - 45 K௱ 
வரையிலான வளிமண்டலப்பகுதியில்‌ ஒசோன்‌ படை காணப்படுகின்றது. 
ஒசோன்படையின்‌ மிக முக்கியமான பங்களிப்பு சூரியனிலிருந்துவரும்‌ மின்‌ 
காந்தக்‌ கதிர்ப்பில்‌ பூமிக்கு பாதிப்பு விளைவிக்கக்கூடிய Uitraviolet - B என்னும்‌ 

கதிர்களை தம்மகத்தே உறிஞ்சி வெப்பத்தையும்‌ ஒளியையும்‌ போதிய அளவில்‌ 
பூமியைவந்தடைய அனுமதித்தல்‌ ஆகும்‌ 118297101௦ என்னும்‌ கதிர்கள்‌ நேரடியாக 
பூமியை வந்தடையுமாயின்‌ விளைவுகள்‌ மிகமிக பாரதூரமானதாக அமையும்‌. 


இன்று . இப்படையானது மனுக்குலத்தின்‌ வளர்ச்சியினாலும்‌, 
செயற்பாடுகளினாலும்‌ தாக்கத்தை சந்தித்துக்‌ கொண்டிருக்கின்றது (எ-கா) 
பொலித்தீன்‌ பிளாஸ்ரிக்‌ போன்றவற்றின்‌ பாவனையாலும்‌, எரிப்பதினாலும்‌ மற்றும்‌ 
மனித தொழிற்சாலைகளிலிருந்து வெளிச்செல்லும்‌ வாயூக்கள்‌ போன்றவை 
மேற்கூறப்பட்ட நேர்த்தியான பகுதிக்குச்‌ செல்கின்ற போது பிரச்சனை 
ஆரம்பிக்கின்றது. அதே வேளை ஓசோனை உண்டாக்கிட கரியகதிர்கள்‌ 
செயற்படும்‌ வேகத்தை விட வாயூக்கல்‌ அதி வேகமாக அழிவை உண்டு 
செய்கின்றது. பெரும்‌ பாலும்‌ இந்த அழிவை ஏற்படுத்தும்‌ வாயூக்கல்‌ Chlora Floro 
Caan நைதரசனின்‌ சில ஒட்சைட்டுகள்‌ (௦,) போன்றவை ஆகும்‌. இவற்றில்‌ 
முக்கியமானது (CIFC) ஆகும்‌. (CIFC) ஆனது பொலித்தீன்‌, சொப்பீன்பை மற்றும்‌ 
பிளாஸ்ரிக்‌ பொருட்கள்‌ போன்றவற்றை உருவாக்குவதற்கு பயன்படுகின்றது. 
மேற்‌ கூறப்பட்ட பாவனைப்‌ பொருட்களை எரிக்கும்‌ போது கசியும்‌ (CIFC) 
வளிமண்டலத்திற்கு செல்கின்றது இதன்‌ மீது சூரிய ஒளி படும்‌ போது சுயாதீன 
குளோரின்‌ அணுக்கள்‌ விடுவிக்கப்படுகின்றது இக்‌ குளோரின்‌ ஒசோனுடன்‌ 
தாக்கம்‌ புரிந்து (0C1,) 0, தோன்றுகின்றது. தோன்றப்படும்‌ 0C; தொடர்ந்து 
சூரிய ஒளியினால்‌ சுயாதீன 01 அணுவாக மாறுகின்றது. ல்‌! இந்த சுயாதீன 
ஒட்சிசன்‌ அணு ஓசோனுடன்‌ தாக்கம்‌ புரிகின்றது. 

CIFC பாவனையில்‌ விழிப்பாயிருந்த விஞ்ஞானிகள்‌ எச்சரிக்கை செய்ய 
ஆரம்பித்தனர்‌ 1978 இல்‌ சுவீடன்‌ மற்றும்‌ ஜக்கிய மாகாணங்கள்‌ போன்றவற்றில்‌ 
CIFC உலகம்‌ முழுவதிலும்‌ உள்ள கம்பியூட்டர்கள மூலம்‌ முன்னறிவித்தனர்‌. 
இப்படியான  விழிப்புணர்வுக்கு தூண்டுதலாக இருந்தது 1984 இல்‌ 
அந்தாட்டிக்காவில்‌ ஆராச்சி செய்த பிரிட்டிஸ்‌ குழு இவர்களின்‌ ஆராச்சியில்‌ 
(03) படலம்‌ 40% சரிந்துள்ளது இதுவே பிரபல்யமாக அறியப்பட்டிருக்கும்‌ ஒசோன்‌ 
துளை ஆகும்‌. இத்துளைக்கான காரணம்‌ அறிந்து விஞ்ஞானிகள்‌ திகைத்தனர்‌ 
அதாவது மனிதர்‌ உற்பத்தி செய்யும்‌ சுயாதீன குளோரின்‌ தென்‌ துருவத்திற்கு 
மேல்‌ சிறிய பனிக்கட்டி பகுதி கொண்ட ஓர்‌ மையச்சூழி இருக்கின்றது பின்னர்‌ 
வடதுருவத்தின்‌ மீதும்‌ துளையை கண்டு பிடித்தனர்‌. ஓசோன்‌ படை 5% 

நலிவடைந்தால்‌ பூமியை வந்தடையும்‌ 1181௦1 கதிர்களின்‌ அளவு 8 - 15% 
மாக அதிகரிக்கும்‌. 

எனவே இப்படிப்பட்ட இயற்கையின்‌ தொடர்‌ அழிவுகளைப்‌ பார்க்கின்ற 
பொழுது எமக்கு படைப்பின்‌ வரலாற்றிலே கடவுளால்‌ தரப்பட்ட பொறுப்புக்களை, 
சுதந்திரத்தை உத்தரவாதத்துடன்‌ கடைப்பிடிக்க தவறிவிட்டோம்‌ என்றே கூற 
வேண்டும்‌. அதாவது “கடவுள்‌ அவர்களுக்கு ஆசி வழங்கி பலுகிப்‌ பெருகி 
மண்ணுலகை நிரப்புங்கள்‌ அதை உங்கள்‌ ஆற்றலுக்கு உட்படுத்துங்கள்‌” (ஆதி 
1:28) இல்‌ வசனத்தைப்‌ பார்க்கின்ற பொழுது மனுக்குலத்தின்‌ மீது கடவுள்‌ 
கொண்டுள்ள . ஈடுபாடு, நம்பிக்கை, விசுவாசம்‌ வெளிப்படையாக 
காண்பிக்கப்படுகின்றது. மற்றும்‌ (ஆதி 2: 15) இல்‌ கூறுவது போல்‌ எம்மை ஏதேன்‌ 
தோட்டமாகிய இயற்கை படைப்புக்கள்‌ கொண்ட இப்பூமியில்‌ பண்படுத்தவும்‌ 
பாதுகாக்கவும்‌ எம்மை அமைத்தார்‌. ஆனால்‌ நாமோ உலகம்‌ போகும்‌ நவீன 
யுகத்தில்‌ செல்கின்றவேளை எமது ஆற்றலாலும்‌, நடைமுறை செயற்பாடுகளாலும்‌ 
இயற்கையைச்‌ சுரண்டி வேதனப்படுத்தியும்‌ கடவுள்‌ எமக்குத்‌ தந்த பொறுப்பை 
உதாசீனம்‌ செய்து வருகின்றோம்‌. எனவே இச்‌ செயற்பாடு ஒருவரை இருவரைச்‌ 
சாராது இவை நாம்‌ மேற்கொள்ளும்‌ கூட்டுப்‌ பாவமாக அமைகின்றது. ஆகவே 
சுனாமியின்‌ பாதிப்பு ஓசோனின்‌ தாக்கத்தின்‌ மூலம்‌ தற்போது கிட்டத்தட்ட 2 
கோடி 30 லட்சம்‌ பேர்‌ பாதிக்கப்‌ பட்டுள்ளனர்‌. எனவே இவற்றை நாம்‌ தடுக்க 
நாம்‌ ஒவ்வொருவரும்‌ செயல்படுவோமா ? 


குறிப்பு : ஒசோன்‌ படல தினமாக ஒக்டோபர்‌ 15 ம்‌ திகதியை அனுசரிக்கின்றனர்‌. 


கவல்‌ 


Trees Cannot move around 
From the place allotted by God 
They root firmly 

And try earnestly 

To reach the height 


allowed for them to grow 


Trees are my friends. 
(Selected) 

சுற்றுச்‌ சூழல்‌ தொடர்பான கரிசனை 


அருட்‌ திரு. வே. பத்மதயளன்‌ 
அண்மை ஆண்டுகளில்‌ உலகின்‌ பல பாகங்களிலும்‌ பேசப்பட்டு வரும்‌ 
- விடயங்களில்‌ இயற்கை தொடர்பான, சுற்றுப்‌ புறச்சூழல்‌ தொடர்பான கரிசனை 
அதிகளவு முக்கியத்துவம்‌ வாய்ந்த ஒன்றாக இடம்‌ பெற்றுள்ளது. அதே 
வேளையில்‌ இறையியல்‌ வட்டாரங்களிலும்‌ சூழல்‌ இறையியல்‌ பற்றிய சிந்தனை 
கருத்தாக்கம்‌ பெற்று இறையியல்‌ ரீதியாகவும்‌ புதிய பார்வையைச்‌ செலுத்தி 
விளக்கம்‌ காண்பதுடன்‌ இத்துறை சார்ந்து பல புதிய முயற்சிகளும்‌ 
மேற்கொள்ளப்பட்டு வருகின்றமை அனைவரும்‌ நன்கு அறிந்த உண்மையாகும்‌ 
இந்த வகையில்‌ இலங்கை வாழ்‌ மக்களாகிய நாம்‌ அனைவரும்‌ சுற்றுச்‌ சூழல்‌ 
பற்றிய விடயத்திற்கு அதிகளவு முக்கியத்தும்‌ கொடுக்க வேண்டிய நிலை 
தற்போது ஏற்பட்டு உள்ளது. அத்துடன்‌ சுற்றுச்‌ சூழல்‌ பற்றிய விழிப்புணர்வை 
அனைத்துத்‌ தரப்பட்ட மக்கள்‌ மத்தியிலும்‌ ஏற்படுத்த வேண்டிய கடமைப்பாடு 
ஒவ்வொருவருக்கும்‌ உண்டு என்பதனை நாம்‌ மறந்து விட முடியாது. 

சுற்றுப்‌ புறச்‌ சூழல்‌ என்பதன்‌ உண்மைக்‌ கருத்தை விளங்க முற்படும்‌ 
போது கடவுள்‌, இயற்கை , மனிதர்‌ ஆகியவற்றின்‌ உறவை எடுத்துரைக்கும்‌ 
வகையில்‌ அமைந்துள்ளது. மேலும்‌ இவ்வுலகில்‌ மனிதர்‌, அனைத்து 
உயிரினங்களும்‌ ஒன்றையொன்று சார்ந்துள்ள காரணத்தால்‌ ஒன்றின்‌ வளர்ச்சி, 
அல்லது அழிவு என்பன இன்னொன்றைப்‌ பாதிப்பதாக உள்ளது. ஆகவே இதன்‌ 
அடிப்படையில்‌ சுற்றுச்‌ சூழல்‌ என்பது ஏனைய உயிர்களோடு இணைந்து 
இசைந்து வாழ்தலை வலியுறுத்துகின்றது. 

சுற்றுச்‌ சூழல்‌ தொடர்பான கருத்துக்களை நோக்கும்‌ போது திருமறை 
சார்ந்த விளக்கங்கள்‌ எவ்வாறு. உள்ளன. என்பதனையும்‌ ஆராய வேண்டும்‌. 
எனினும்‌ திருமறை எழுதப்பட்ட காலங்களில்‌ இவ்வாறான சுற்றுச்‌ சூழல்‌ பற்றிய 
கரிசனை இருந்ததா என்பதனையும்‌ நாம்‌ நினைவில்‌ கொள்ளுதல்‌ வேண்டும்‌. 


ஆதியாகம்‌ புத்தகம்‌ (தொடக்க நூல்‌) முதல்‌ இரண்டு அதிகாரங்களில்‌ 
கடவுள்‌ உலகைப்‌ படைத்த படைப்பின்‌ வரலாறு உண்டு. 6 நாட்கள்‌ படைப்பின்‌ 
செயற்பாடு மூலம்‌ அனைத்துப்‌ படைப்புக்களும்‌ படைக்கப்பட்டன. தான்‌ படைத்த 
அனைத்தையும்‌ “நல்லது” என்று கடவுள்‌ கண்டார்‌ மேலும்‌ கடவுள்‌ நல்லது எணக்‌ 
கண்ட அவரின்‌ படைப்பின்‌ அத்திபாரங்கள்‌ குலைக்கப்படாமல்‌ இருந்தால்‌ 
மட்டுமே “மனித வாழ்வு” என்பது பாதுகாக்கப்பட்ட ஒன்றாக அமைய முடியும்‌ 
அத்துடன்‌ அனைத்துப்‌ படைப்பையும்‌ படைத்த பின்னர்‌ தான்‌ இறுதியாக 
மனிதனைக்‌ கடவுள்‌ படைத்தார்‌ ஏனென்றால்‌ தன்‌ தேவைக்கு ஏற்ப 

ஏனையவற்றை சரியான முறையில்‌ உபயோகிப்பதற்காக ஆகும்‌. இதன்‌ ஊடாக 
பின்வரும்‌ உண்மையை நாம்‌ அறியக்‌ கூடியதாக உள்ளது. 


“மனிதர்‌ இன்றி இயற்கை இருக்க முடியும்‌. ஆனால்‌ 
இயற்கை இன்றி மனிதர்‌ இருக்க முடியாது” என்பதாகும்‌. 
மனிதனையும்‌ பூமியையும்‌ குறிக்கும்‌ எபிரேயச்‌ சொற்களான அதம்‌ 

(Adam), அதாமா(க0ல2) ஆகிய இவ்விரு சொற்களும்‌ நெருங்கிய உறவைச்‌ 
சுட்டுகின்றன. கடவுள்‌ நிலத்தைப்‌ பண்படுத்தவும்‌, காக்கவும்‌ மனிதரை வைத்தார்‌ 
(ஆதி 2:15) இங்கு மனிதரின்‌ பொறுப்பு என்பது தெளிவாகின்றது. பண்படுத்தல்‌, 
காத்தல்‌ என்பது மிகவும்‌ முக்கியமானதாக உள்ளது படைப்பின்‌ போதே இதன்‌ 
உண்மைத்‌ தன்மை தெளிவுபடுத்தப்படுகின்றது. படைப்பிலே இயற்கையின்‌ 
பாதுகாப்பு உறுதிப்படுத்தப்படுகின்றது. மனிதர்‌ ஏனைய படைப்புக்களுடன்‌ 
இரண்டறக்‌ கலந்த தன்மை, பிரிக்க முடியாத தன்மை என்பன எல்லாம்‌ 
படைப்பிலேயே கடவுளால்‌ ஏற்படுத்தப்பட்டுள்ளது. 


படைப்பின்‌ தாற்பரியங்களை தெளிவுபடுத்தும்‌ வகையில்‌ பல திருமறை 
பகுதிகள்‌ உள்ளன. 
1. மனிதன்‌ நிலத்தை எவ்வாறு பயன்படுத்த வேண்டும்‌ என்பதற்கான 
விதிமுகைளை துணைச்சட்ட நூல்‌ உபாகமம்‌ 26ம்‌ அதிகாரம்‌ 
தெரிவிக்கின்றது. ப 


2. நிலங்களுக்குப்‌ போதிய ஓய்வு கொடுக்க வேண்டும்‌ (லேவி 25:4-6) 

3. மரங்களை வெட்டுவதால்‌ ஏற்படும்‌ தீமைகள்‌ (உபா 20:19-20) 

4. பறவைகளை வேட்டையாடும்‌ போது கவனிக்க வேண்டிய சில விடயங்கள்‌ 
(உபா 22:6-7) 

5. நாட்டினரின்‌ தீமையினால்‌ நிலம்‌, பறவைகள்‌, விலங்குகள்‌ அழிகின்றன 
(எரே 12:4) 


இவ்வாறாக பழைய ஏற்பாட்டில்‌ பல பகுதிகள்‌ படைப்புத்‌ தொடர்பான 
கரிசனையுடன்‌ இணைந்த போக்கில்‌ அமைந்துள்ளன. ஆனால்‌ மனிதரின்‌ 
செயற்பாடானது மேற்‌ கூறப்பட்ட கரிசனைக்கு எதிர்மாறான போக்கிலேயே 
அமைந்துள்ளது. இதற்கும்‌ சில விளக்கம்‌ கொடுக்கும்‌ முயற்சியில்‌ பலரும்‌ ஆதி 
1:28ல்‌ அனைத்தையும்‌ ஆண்டு கொள்ளுங்கள்‌ என்னும்‌ அதிகாரம்‌ 
கொடுக்கப்பட்டு இருப்பதனை தமது . காரணமாக முன்வைப்பர்‌. இந்த 
அதிகாரத்தைக்‌ கிறிஸ்தவம்‌ தவறாகப்‌ பயன்படுத்திவிட்டது, மானிடத்திற்கு 
வழிகாட்ட வேண்டிய திருமறையே இயற்கையின்‌ அழிவிற்கு வித்திட்டு விட்டது. 
மனிதனே படைப்பிற்கொல்லாம்‌ அதிபதி என்றும்‌ அவன்‌ தன்‌ சுயநலத்திற்காக 
இயற்கையை ஆண்டு கொள்ளலாம்‌ என்றும்‌ கூறுவதால்‌ தான்‌ இயற்கையின்‌ 
ண இந்த த வன என்பது உண்மையே. 

இன்று இந்த நிலையில்‌ இருந்து மனித சிந்தனை மாற்றம்‌ பெற்றால்‌ 
தான்‌ இயற்கை தொடர்பான சுற்றுச்‌ சூழல்‌ தொடர்பாக கரிசனை பயன்‌ 
அடையும்‌. ரோமர்‌ 8ம்‌ அதிகாரத்தில்‌ பவுல்‌ அடிகளாரின்‌ தெளிவான கருத்துப்‌ 
புலப்படுகின்றது. மனிதர்களின்‌ கேடுகளினால்‌ படைப்புத்துன்புறுகிறது. 

இன்றைய நாட்களில்‌ இடம்‌ பெறுகின்ற பல்வேறு விதமான 
இயற்கையின்‌ தாக்கங்களுக்கு கடவுளே காரணம்‌ என்று கூறி, மனிதர்‌ இதில்‌ 
இருந்து தப்பித்துக்‌ கொள்ளும்‌ முயற்சி இடம்‌ பெறுகின்றன. மனித தவறுகளை 
மறைக்க கடவுளால்‌ அனுப்பப்பட்டவையே இயற்கைச்‌ சீற்றங்கள்‌ எனக்‌ கூறுவர்‌. 
ஆனால்‌ உண்மையான நிலைகளை ஆராய்ந்தால்‌. இவற்றுக்கு கடவுள்‌ 
காரணரல்லர்‌ என்பது தெளிவு. அரசுகளின்‌ தெளிவற்ற விஞ்ஞான தொழில்நுட்ப 
முறைகள்‌, மனிதர்களின்‌ தெளிவற்ற இயற்கை சார்ந்த அணுகுமுறைகள்‌, 
முதலாளித்துவ நாடுகளின்‌ சுரண்டல்கள்‌, அணுக்குண்டு உற்பத்திகள்‌ 
இவைபோன்ற பல காரணங்களினால்‌ தான்‌ இயற்கை சீற்றங்கள்‌ ஏற்படுகின்றது. 
இதனால்‌ சுற்றுச்‌ சூழல்‌ மென்மேலும்‌ பாதிக்கப்படுகின்றது. 

இவை தொடர்பான தெளிந்த பார்வை இன்று திருச்சபைகளுக்கு 
அவசியம்‌ தேவைப்படுகின்றது. ஜீன்‌ மாதம்‌ 5ம்‌ திகதி மட்டும்‌ சுற்றுச்‌ சூழல்‌ 
தினமாக  அனுசரித்தால்‌ போதாது. இவை தொடர்பான அழுத்தங்களை 
திருச்சபையில்‌ வெளிப்படுத்த வேண்டும்‌ எனினும்‌ இது தொடர்பான கருத்தில்‌ 
பழமைவாதிகள்‌ பலரும்‌ இன்று சபைகளில்‌ இருக்கின்றனர்‌. எமக்கு ஏன்‌ இது 
தொடர்பான அருளுரை திருமறைப்படிப்பு, நான்‌ மீட்கப்பட்டேன்‌. நான்‌ மோட்சம்‌ 
சென்றால்‌ போதும்‌ என்ற கருத்துடன்‌ வாழ்பவர்கள்‌. இது மிகவும்‌ குறுகிய 
மனப்பான்மையுடைய கருத்துக்கள்‌ ஆகும்‌. சரியான இறையியலைப்‌ புரிந்து 
கொண்டால்‌, இறைவெளிப்பாட்டை விளங்க வேண்டுமாயின்‌ தனிமனித மீட்பு 
என்பது அல்ல மாறாக கூட்டொருமையான அனைவரையும்‌ உள்ளடக்கியதான 
புரிதல்‌ ஏற்படவேண்டும்‌. இவ்வாறான புரிதலுக்கு அடிப்படையாக அமையும்‌ 
காரணங்களில்‌ இயற்கை தொடர்பான சரியான அணுகுமுறை 
தேவைப்படுகின்றது. ட்‌ 

திருமறை சார்ந்த கருத்துக்களுடன்‌, தற்போதைய சூழல்‌, இயற்கை, 
மானிடர்‌, பொருளாதார முன்னெடுப்புக்கள்‌. தொழில்நுட்பம்‌ சார்ந்த அனைத்துத்‌ 
துறைகளையும்‌ ஒட்டுமொத்தமாக நோக்கப்படும்‌ போதே சுற்றுச்‌ சூழல்‌ 
கரிசனையை அனைவரும்‌ பெற்றுக்‌ கொள்ள முயலும்‌. மேலும்‌ எதிர்கால 
சந்ததியினருக்கு எந்த அளவில்‌ இப்பூமியை ஒப்டைக்கப்‌ போகிறோம்‌? சுற்றுச்‌ 
சூழல்‌ நெருக்கடிகளை கடவுளே வந்து சீராக்கிச்‌ செல்ல. இயலாது சுற்றுச்‌ 
சூழலை பாதுகாப்பது பேணுவது என்பது எமது கடமையும்‌ பொறுப்புமாகும்‌ 
இயற்கை பாழ்கடிப்பிற்கு ஒவ்வொவொரு தனிப்பட்ட மனிதனும்‌ பொறுப்பேற்க 
வேண்டும்‌. தனிமனித மனமாற்றமின்றி இயற்கையைக்‌ காப்பது 
மிகக்கடினமாகும்‌. 

செய்தி மடல்‌ 
* எமது இறையியல்‌ கல்லூரிக்கு: வருகைப்‌ பேராசிரியராக கலாநிதி 
M.ஞானவரம்‌ அவர்கள்‌ வருகை தந்திருந்தார்‌. இவர்‌ ஏப்ரல்‌ 23 ல்‌ திகதியில்‌ 


இருந்து மே 7 ம்‌ திகதி வரையில்‌ இறையியல்‌ கல்லூரிக்கு கற்பித்தல்‌ 
உதவிகளை மேற்கொண்டார்‌. 


* கடந்த ஏப்ரல்‌ மாதம்‌ 23 ல்‌ திகதியில்‌ இருந்து மே மாதம்‌ 7 ம்‌ திகதி வரை 
| எமது இறையியல்‌ கல்லூரிக்கூடாக கோடைக்கால பயிற்சி பட்டறை இணுவில்‌ 
திருச்சபையில்‌ நடாத்தப்பட்டது. இதில்‌ Reா.D.KM.ஞானவரம்‌ அவர்களும்‌ 
Rev.Dr.தியான்சந்கார்‌ அவர்களும்‌ கற்பித்தல்‌ செயற்பாட்டையும்‌ ஏனைய 
விடயங்களையும்‌ சிறப்பாக செய்து முடித்தார்கள்‌. இதில்‌ 28 பயிற்சியாளர்கள்‌ 
கலந்து கொண்டு சான்றிதழ்களையும்‌ அநேக நன்மைகளையும்‌ பெற்று 
கொண்டமை குறிப்பிடத்தக்கது. 


* கடந்த மே 7 ம்‌ திகதி முதல்‌ யூன்‌ 7ம்‌ திகதி வரை எமது கல்லூரியின்‌ பொது 
விடுமுறையாக இருந்தது. அதன்‌ பின்‌ யூன்‌ 8 ம்‌ திகதி அன்று நல்லூர்‌ 
அங்கிலிக்கள்‌ திருச்சபை ஊழியன்‌  Rல.A.ஸ்ரீபன்‌ தலைமையில்‌ 
ஞானஒடுக்கம்‌ காலை 9 மணி முதல்‌ மாலை 4 மணி வரை நடை பெற்றது 
இதில்‌ “உள்வாங்கும்‌ இறையியல்‌” தொடர்பான கருத்தினை அடிகளார்‌ 
எம்முடன்‌ பகிர்ந்து கொண்டார்‌. குறிப்பாக திருவிருந்து ஆராதனையோடு 
அன்றைய நாள்‌ சிறப்பாக நிறைவடைந்தது. | 


* முன்னாள்‌ பேராயர்‌ அறிவர்‌ 5.ஜெபநேசன்‌ அவர்கள்‌ தற்பொழுது எமது 
கல்லூரியின்‌ முதல்வராக கடமையாற்ற, பொறுப்பேற்று கல்லூரியை வழிநடத்தி 
செல்வது சிறப்புக்குரியதாகும்‌. 


* கடந்த ஓர்‌ சில வருடங்களாக எமது கல்லூரியில்‌ ஆங்கில ஆசிரியராக 
இருந்த 1816 கிரேஸ்‌ பங்கர்‌ தன்னுடைய பணியை முடித்து தன்‌ தாய்‌ 
நாட்டுக்கு திரும்புகிறார்‌. இவருக்கு எமது கல்லூரி சமூகம்‌ பிரியாவிடை 
கொடுத்து அனுப்புகிறது. கடவுளுடைய அருள்‌ என்றும்‌ கூட இருப்பதாக. 

* குருத்துவப்‌ பணியில்‌ 10 ஆண்டுகளை நிறைவு செய்து புதிய ஆண்டுக்குள்‌ 
பயணப்படும்‌ எமது கல்லூரியின்‌ பழைய மாணவர்களான அருட்திருவாளர்கள்‌ 
M.D.போல்‌ சுரேஷ்‌, ௩.ஜோன்‌ செல்வம்‌, V.பத்மதயாளன்‌ ஆகியோரை எமது 
கல்லூரியின்‌ குடும்பத்தின்‌ சார்பில்‌ வாழ்த்துகின்றோம்‌. 

* எமது கல்லூரியில்‌ இருந்து இவ்வருடம்‌ 4 மாணவர்கள்‌ இறையியல்‌ 
கல்வியினை நிறைவுசெய்து பணிக்காக வெளியேறினார்கள்‌ சகோ.1,[.கெனடி, 
சகோ..5.யூட்‌, சகோ..சதீஸ்குமார்‌, சகோ.11,தேவசுதன்‌ ஆகியோரை கல்லூரி 
சமூகம்‌ வாழ்த்துகிறது. 

* இவ்வருடம்‌ எமது கல்லூரிக்கு புதுமுக மாணவர்சார்பாக இருவர்‌ இணைந்து 
கொண்டுள்ளார்கள்‌ சகோ..சுதாகரன்‌, சகோ..ஜெயக்குமார்‌ ஆகிய 
இருவரையும்‌ கல்லூரி சமூகம்‌ வரவேற்கிறது. 


சுதாகரன்‌ ஸ்ஸ்ஸ்ஸ்ஸ்ஸ்‌ 0.ஜெயக்குமார்‌ 


FOR THE PEOPLE 

If I were a bird 

and able to fly afar, 

1 would like to be a white dove 
to guide to the people to freedom. 
If I were the cloud in the sky, 

1 would shelter and bring rains 
to the rice field 

[11 were a grain of sand 

I would throw myself down 

to make a path for the people 

1 will sacrifice my life 

for the suffering people 

1 would sacrifice myself 

no matter how many times 
Iwould have to die. 


(Selected) | 

நனர்மர்ககீன, இவ்வாகர்மு மலரன்ன. "இதுற்களிள்‌ 
| கரும்சிமாருட்களை இங்கு. குதீம்ரிட்டு அசனம்‌. ்‌ 
இவற்றை மையமாகக்‌ சிகாண்டு தரமான 
ஆக்கங்களை. உங்கலிடம்‌ இருந்தா 
ஈதிர்மார்க்கிஸ்சீநாம்‌. ்‌ 


யூன்‌ - “கடவுளின்‌ படைப்பும்‌ தா்‌ பொறுப்பும்‌" 
| செய்ரெம்யர்‌ - “திருச்சரை ஒன்றிப்பு ஏன்‌?” 
ட சம்மர்‌ ப அன்வர்‌ தரித்திரம்‌ - எமது ஐசுவரியம்‌” 

